

ചെറിയമുണ്ടം അബ്ദുൽ ഹമീദ് മദനി

القرآن لطالب الحق
കുർആൻ

ഒരു സത്യാന്വേഷിയുടെ മുമ്പിൽ



NICHE PUBLICATIONS

P.B No: 832, Poothole, Thrissur - 4.

Malayalam | Study | Qur'an Oru Sathianyeshyude Mumbil

കുർആൻ ഒരു സത്യാന്വേഷിയുടെ മുമ്പിൽ

Author: Cheriyaundam Abdulhameed Madani | Second Edition: July 2013

Price: ₹. 20.00



Publishers | Distribution:

Niche Publications | P.B. No:832 | Poothole | Thrissur-4 | Kerala | India

www.nicheoftruth.org | Email: dawa@nicheoftruth.org

Cover: Niche Graphics | Layout: Safeer Rahman

Printing: Ebenezer Printers, Thrissur

ഈ ലോകത്തിനൊരു സ്രഷ്ടാവുണ്ട് - ജീവൻ നൽകി വായുവും വെള്ളവും സൗകര്യപ്പെടുത്തി ഭൂമിയെ ജീവിതയോഗ്യമാക്കിയ പരമകാരുണികനായ സ്രഷ്ടാവ് - നാം ഇവിടെ എങ്ങനെ ജീവിക്കണമെന്നും ഈ ജീവിതത്തിന്റെ പരമലക്ഷ്യം എന്തെന്നും ദൂതന്മാർ മുഖേന സ്രഷ്ടാവ് നമ്മെ പഠിപ്പിച്ചു. നമ്മുടെ ജീവിതത്തിന്റെ കണക്ക് മരണശേഷം നാം സ്രഷ്ടാവിന്റെ മുമ്പിൽ ബോധിപ്പിക്കേണ്ടിവരും. അന്ന് പുണ്യം ചെയ്തവന് സ്വർഗവും പാപം ചെയ്തവന് നരകവും പ്രതിഫലം കിട്ടും. അതിനാൽ സ്രഷ്ടാവ് തന്റെ ദൂതരിലൂടെ നൽകിയ നിർദ്ദേശമനുസരിച്ച് ജീവിക്കുകയാണ് മനുഷ്യന്റെ രക്ഷാ മാർഗം.

നമ്മുടെ ലോക സ്രഷ്ടാവ് നൽകിയ നിർദ്ദേശ സംഹിതയാണ് ക്യാർആൻ. മുഹമ്മദ് നബി ﷺ യിലൂടെ അവൻ ആ സന്ദേശം മനുഷ്യർക്കെത്തിച്ചുകൊടുത്തു. ഇതറിഞ്ഞവരും അറിയാത്തവരും നമുക്കിടയിൽ ഉണ്ട്. ലോകരെ മുഴുവൻ സ്രഷ്ടാവിന്റെ സന്ദേശമറിയിക്കൽ അതറിഞ്ഞവരുടെ ബാധ്യതയാണ്. അതിനായി രൂപീകൃതമായ ഒരു പ്രസ്ഥാനമാണ് **നിച്ച് ഓഫ് ട്രൂത്ത്**.

അല്ലാഹുവേ, നിന്റെ സത്യമത സന്ദേശ പ്രചരണത്തിനു വേണ്ടിയുള്ള ഈ എളിയ ശ്രമം ഞങ്ങളിൽ നിന്ന് സ്വീകരിക്കേണമേ, ദൂർബലമായ ഞങ്ങളുടെ കരങ്ങൾക്ക് നീ ശക്തി പകരേണമേ.... (ആമീൻ).

മാനേജർ

കുർആൻ

ഒരു സത്യാന്വേഷിയുടെ മുഖിൽ

വിശുദ്ധ കുർആനിനെപ്പറ്റി വായിക്കുകയോ കേൾക്കുകയോ ചെയ്യാത്തവർ വളരെ ചുരുങ്ങും. വിശിഷ്ട്യാ, അതിനെ അനുകൂലിച്ചും പ്രതികൂലിച്ചും ധാരാളം പ്രസംഗങ്ങൾ നടക്കുന്ന, ലേഖനങ്ങളും ഗ്രന്ഥങ്ങളും പ്രസിദ്ധീകരിക്കപ്പെടുന്ന ഈ കാലഘട്ടത്തിൽ. വിശുദ്ധ കുർആന്റെ സവിശേഷതകൾ വിശദമായി ഗ്രഹിക്കാൻ, അതിന്റെ പ്രമാണികതയെപ്പറ്റി പൂർണ്ണമായി മനസ്സിലാക്കാൻ ബൃഹദ്ഗ്രന്ഥങ്ങളുടെ സഹായം വേണം.

അന്യൂനമായി, അജയ്യമായി, യുഗപ്പകർച്ചകൾക്ക് വഴങ്ങാതെ മനുഷ്യമനഃസാക്ഷിയെ തൊട്ടുണർത്തിക്കൊണ്ട് നിലനിൽക്കുന്ന ഏകദൈവികഗ്രന്ഥമെന്ന നിലയിൽ മുസ്ലിം ജനകോടികൾ അതിനെ വിശ്വസിച്ചാദരിക്കുന്നു. ജീവിതപ്രമാണമായി അംഗീകരിക്കുന്നു. മുസ്ലിംകളല്ലാത്ത പല പ്രഗൽഭ പണ്ഡിതന്മാരും വിശുദ്ധ കുർആൻ പഠനവിധേയമാക്കുകയും വിവർത്തനങ്ങളും വ്യാഖ്യാനങ്ങളും രചിക്കുകയും ചെയ്തിട്ടുണ്ട്. ഗാന്ധിജിയും വിനോബയും മറ്റും ദാർശനികമൂല്യമുള്ള മഹാഗ്രന്ഥമെന്ന നിലയിൽ വിശുദ്ധ കുർആൻ നിന്റെ പദവി അംഗീകരിച്ചവരിൽപെടുന്നു. അനേകം ഓറിയന്റ് ലിസ്റ്റുകൾ വിവിധ യൂറോപ്യൻ ഭാഷകളിലേക്ക് വിശുദ്ധകുർആൻ ഭാഷാന്തരപ്പെടുത്തിയിട്ടുണ്ട്. ചിലർ കുർആനെയും ഇസ്ലാമിനെ

യും പറ്റി കനപ്പെട്ട കൃതികൾ രചിച്ചിട്ടുണ്ട്.

പക്ഷേ, അമൂല്യങ്ങളിൽ ബഹുഭൂരിഭാഗവും വിശുദ്ധ ക്യൂർആനിനെ ഒരു മുസ്ലിംപുരാണഗ്രന്ഥം എന്ന നിലയിൽ മാത്രം നോക്കി കാണുന്നവരാണ്. ഓരോ ജനതയ്ക്കും സ്വന്തമായി ഐതിഹ്യങ്ങളും പുരാണങ്ങളും ഉള്ളതുപോലെ മുസ്ലിംകൾക്കും ഒന്നുണ്ട്. അതവർ പൂജിച്ച ആരാധിച്ചുകൊള്ളട്ടെ, നമുക്കതിൽ കാര്യമൊന്നു മില്ല എന്ന നിസ്സംഗതാപൂർണ്ണമായ നിലപാടാണ് പലരും വെച്ചുപുലർത്തുന്നത്. ജനങ്ങൾ സങ്കുചിതമായ സാമുദായികതന്ത്രിയുടെ വെള്ളം കടക്കാത്ത അറകളിൽ ഒറ്റപ്പെട്ടുകഴിയുന്ന മേഖലകളിൽ ഈ നിസ്സംഗതയും ഉദാസീനഭാവവും വളരുന്നു. ചിലപ്പോഴത് അവഗണനയും അവജ്ഞയുംവരെ എത്തുന്നു.

എന്നാൽ പക്ഷമതികളും സത്യാന്വേഷികളുമായ ഒരു ന്യൂനപക്ഷം സങ്കുചിത വീക്ഷണങ്ങളുടെ മുഖാവരണം നീക്കി പ്രവിശാലമായ മേഖലകളിലേക്ക് സത്യം തേടി പുറപ്പെടാറുണ്ട്. പക്ഷേ, ഇസ്ലാമിനെപ്പറ്റി അന്വേഷിക്കുന്ന സഹൃദയരുടെ കയ്യിൽ ചിലപ്പോൾ മാത്രമേ സത്യസന്ധമായ ഗ്രന്ഥങ്ങൾ എത്തിപ്പെടാറുള്ളൂ. പലപ്പോഴും ആധികാരികജ്ഞാനമില്ലാത്ത മുസ്ലിം എഴുത്തുകാർ കുത്തിക്കൂട്ടിയ അബദ്ധസംഹിതകളോ ദുഷ്പ്രചാരകരായ എതിരാളികളുടെ ദുരുപദിഷ്ടകൃതികളോ ആയിരിക്കും അവർക്ക് വായിക്കാൻ കിട്ടുന്നത്. ഇത് അവരിൽ ഇസ്ലാമിനോട് വിമുഖത വളർത്തുന്നുവെങ്കിൽ അവരെ പഴിച്ചിട്ടുകാര്യമില്ല.

ഇസ്ലാമിനെപ്പറ്റി മനസ്സിലാക്കാൻ ആഗ്രഹിക്കുന്ന

മലയാളികൾക്ക് വിശുദ്ധകുർആനിനെപ്പറ്റി ഹ്രസ്വമെങ്കിലും സമഗ്രമായ ഒരു വിവരണം നൽകുക എന്നതത്രെ ഈ ലഘുകൃതിയുടെ ലക്ഷ്യം.

വിശുദ്ധ കുർആൻ ചരിത്രത്തിൽ

ഗതകാലസംഭവങ്ങളുടെ സാധുത തീരുമാനിക്കുന്നതിൽ ചരിത്രത്തിന് വലിയ പങ്കാണ് നിർവഹിക്കാനുള്ളത്. വേദഗ്രന്ഥങ്ങളെ ചരിത്രദൃഷ്ട്യാ പരിശോധിക്കുമ്പോൾ അവയിൽ ഖണ്ഡിതമായ ചരിത്രരേഖകളുടെ പിൻബലമുള്ളത് വിശുദ്ധകുർആനിന് മാത്രമാണെന്ന് കാണാവുന്നതാണ്. കാലം അവ്യക്തതയുടെ കരിനിഴൽ വീഴ്ത്തിയ കാരണത്താൽ പല മതാചാര്യന്മാരുടെ ജീവിതത്തിലും ചരിത്രരേഖകളുടെ പിൻബലമില്ലെന്ന് വന്നിരിക്കുന്നു. ഉദാഹരണമായി മോശ, യേശു, ശ്രീകൃഷ്ണൻ തുടങ്ങിയവരെ എടുക്കാം. യഹൂദർ വിശ്വസിക്കുന്നു, മോശയാണ് ലോകം കണ്ട മാതൃകായോഗ്യനായ ആചാര്യനെന്ന്. ക്രൈസ്തവർ വിശ്വസിക്കുന്നു, ഓരോ മനുഷ്യനും ആദിപാപത്തിൽനിന്ന് മോചനം ലഭിക്കുന്നത് യേശുക്രിസ്തുവിന്റെ കുരിശു മരണത്തിലൂടെയാണെന്ന്. എല്ലാ നന്മയുടെയും ശക്തിയുടെയും സ്രോതസ്സായി ഹൈന്ദവർ ശ്രീകൃഷ്ണനെ കാണുന്നു. എന്നാൽ മോശയോ, യേശുവോ കൃഷ്ണനോ ജീവിച്ചിട്ടേ ഇല്ലെന്നും ഇവരൊക്കെ ആരുടെയോ ഭാവനയിൽ രൂപം പൂണ്ട ഇതിഹാസകഥാപാത്രങ്ങൾ മാത്രമാണെന്നും ചരിത്രത്തിന്റെ പേരിൽ വാദിക്കുന്ന യുക്തിവാദികളെ നേരിടാൻ ആധികാരിക ചരിത്രരേഖകളില്ലാതെ കുഴങ്ങുകയാണ് ഇന്ന് യഹൂദരും ക്രൈസ്ത

വരും ഹൈന്ദവരുമെല്ലാം. മുസ്ലിംകളെ സംബന്ധിച്ചിടത്തോളം മോശ (മൂസാ നബിﷺ)യെപ്പറ്റിയും യേശു (ഈസാ നബിﷺ) വെപ്പറ്റിയും വിശുദ്ധ ക്വർആൻ പഠിപ്പിക്കുന്ന കാര്യങ്ങൾ അവർ വിശ്വസിക്കുന്നു. വിശുദ്ധ ക്വർആൻ ഒരു ചരിത്രവസ്തുതയും മുഹമ്മദ് നബിﷺ ഒരു ചരിത്രപുരുഷനുമെന്ന കാര്യത്തിൽ ഒരു യുക്തി വാദിയും ഇതുവരെ തർക്കിച്ചിട്ടില്ല. തർക്കിക്കാൻ ന്യായ വുമില്ല. കാരണം, ചരിത്രത്തിന്റെ ഗവേഷണം നടത്തിയിരുന്നില്ല. കാവ്യങ്ങൾ രചിക്കുകയോ കവിതയിൽ താൽപര്യം പ്രകടിപ്പിക്കുകയോ ചെയ്തിരുന്നില്ല അദ്ദേഹം. ചെറുപ്പത്തിൽ ആട് മേയ്ക്കലും യൗവനത്തിൽ വ്യാപാരവുമായിരുന്നു അദ്ദേഹത്തിന്റെ തൊഴിൽ.

നാൽപതാം വയസ്സിൽ അദ്ദേഹത്തിന് ഏകാന്തധ്യാനത്തിൽ താൽപര്യം തോന്നുകയും അതിനായി അദ്ദേഹം മക്കയിലെ ഒരു ഗുഹ തെരഞ്ഞെടുക്കുകയും ചെയ്തു. അവിടെവെച്ചാണ് അദ്ദേഹത്തിന് ജിബ്രീൽ എന്ന മാലാഖ മുഖേന ആദ്യത്തെ ദൈവിക സന്ദേശം ലഭിച്ചത്. തികച്ചും ആകസ്മികമായാണ് ഈ അനുഭവമുണ്ടായത്. നബിﷺ തന്നെ അമ്പരപ്പും നടുക്കവും സൃഷ്ടിച്ച ഈ സംഭവം അദ്ദേഹത്തിന്റെ ജീവിതത്തിലെ മാത്രമല്ല, ലോക ചരിത്രത്തിലെ തന്നെ ഒരു വഴിത്തിരിവായിരുന്നു. മനോ വിഭ്രാന്തിയുടെയോ മായികഭ്രമങ്ങളുടെയോ ഒരു ലോകത്തിലേക്കല്ല ഈ സംഭവം അദ്ദേഹത്തെ നയിച്ചത്. ലോകത്തിനാകെ ഒരു മാർഗദർശനം നൽകുക: പ്രസംഗത്തിൽ മാത്രമല്ല പ്രയോഗത്തിലും ദൈവഹിതത്തിന് സാക്ഷ്യം വഹിക്കുക എന്ന ദൗത്യത്തിന്റെ വിജയകരമായ നിർവഹണത്തിലേക്ക് അത് അദ്ദേഹം

ത്തിന്റെ ജീവിതത്തെ തൊടുത്തുവിട്ടു. തുടർന്ന് ഇരുപത്തിമൂന്ന് വർഷത്തിനിടയിൽ അനേകം തവണ അദ്ദേഹത്തിന് ദൈവികസന്ദേശം ലഭിച്ചുകൊണ്ടിരുന്നു. വിശ്വാസകർമ്മരംഗങ്ങളിലെ ദൈവികനിർദ്ദേശങ്ങൾ ക്രമാനുഗതമായി അദ്ദേഹത്തിന് കേൾപ്പിക്കപ്പെട്ടു. ഓരോ തവണയും കേൾപ്പിക്കപ്പെടുന്ന സന്ദേശം അദ്ദേഹം ജനങ്ങളെ കേൾപ്പിച്ചു. ചിലർ വിശ്വസിച്ചു. പലരും നിഷേധിച്ചു. ഓരോ സന്ദർഭത്തിലും ലഭിക്കുന്ന ദൈവിക സന്ദേശങ്ങളത്രയും അദ്ദേഹവും അനുയായികളും ആവർത്തിച്ചുവർത്തിച്ച് പാരായണം ചെയ്ത് മനസ്സിലുറപ്പിച്ചു. പലരും അത് രേഖപ്പെടുത്തിവെക്കുകയും ചെയ്തു. വാഗ് വിചാരകർമ്മങ്ങളെ തദടിസ്ഥാനത്തിൽ അവർ വാർത്തെടുത്തു.

നബി ﷺ ഇഹലോകവാസം വെടിയുന്നതിന് മുമ്പ് തന്നെ അധ്യായങ്ങളും വചനങ്ങളും ഇന്ന് നിലവിലുള്ള ക്രമത്തിൽ പാരായണം ചെയ്തുകൊണ്ട് വിശുദ്ധ ഗ്രന്ഥത്തിന്റെ ക്രോഡീകൃത രൂപവും കൂടി ദൈവിക നിർദ്ദേശപ്രകാരം ലോകത്തെ അറിയിച്ചിരുന്നു. പക്ഷേ, കുർആൻ ന്റെ മുഴുവൻ ഭാഗങ്ങളും ഒന്നിച്ച് ഒറ്റ വാല്യമായി എഴുതി രേഖപ്പെടുത്തിയിട്ടുണ്ടായിരുന്നില്ല. നബി ﷺ പാരായണം ചെയ്ത് കേൾപ്പിക്കുന്ന സന്ദേശങ്ങളെല്ലാം യഥാസമയം പല അനുയായികളും എഴുതാവുന്ന വസ്തുക്കളിന്മേൽ (തുകൽ, കല്ല്, എല്ല് മുതലായവ) എഴുതിവെക്കാനുണ്ടായിരുന്നു. കണിശമായി ഹൃദിസ്ഥമാക്കിയവരുടെ സംഖ്യ വളരെ കുടുതലുണ്ടായിരുന്നു. നബി ﷺ യുടെ വിയോഗത്തിന് ശേഷം താമസിയാതെ തന്നെ രേഖകൾ ഒത്തുനോക്കിയും മനഃപാഠമാക്കിയവരെക്കൊണ്ട് പരിശോ

ധിഷ്ടിച്ചും വിശുദ്ധ ക്യാർത്തൻ ലിഖിതങ്ങളുടെ ആധികാരികമായ ക്രോഡീകരണം നബി ﷺ യുടെ പിൻഗാമിയായ ഒന്നാം ഖലീഫ അബൂബക്കറിന്റെ കൽപനപ്രകാരം സൈദ് ബിൻ സാബിത്ത് എന്ന സഹാബി പ്രമുഖന്റെ നേതൃത്വത്തിൽ നടന്നു. അങ്ങനെ വിശുദ്ധ ക്യാർത്തൻ ഇന്ന് കാണുന്ന ക്രമത്തിലും രൂപത്തിലുമുള്ള ഒരു വാല്യമായിത്തീർന്നു. മൂന്നാം ഖലീഫ ഉസ്മാൻ അതിന്റെ പകർപ്പുകൾ എടുപ്പിച്ച് ഇസ്ലാമിക രാഷ്ട്രത്തിന്റെ പ്രവിശ്യാ തലസ്ഥാനങ്ങളിലേക്കെല്ലാം അയച്ചു കൊടുത്തു. ഇതിന്റെ പ്രതികൾ ഇന്നും ലഭ്യമാണ്. ഇന്ന് ലോകത്തുടനീളം പാരായണം ചെയ്യപ്പെടുന്ന കോടിക്കണക്കിന് വിശുദ്ധ ക്യാർത്തൻ കോപ്പികൾ ആ പ്രാചീന പകർപ്പുകളുമായി ഒരക്ഷരത്തിനുപോലും വ്യത്യാസമില്ലാത്തതത്രെ. മുസ്ലിംകൾ എഴുതിയ ചരിത്രം മാത്രമല്ല, വിവിധ മതക്കാരും മതവിരുദ്ധരും എഴുതിയ ചരിത്രഗ്രന്ഥങ്ങൾ പോലും നബി ﷺ യുടെയും വിശുദ്ധ ക്യാർത്തന്റെയും ചരിത്ര പരത അംഗീകരിക്കുന്നുണ്ട്.

മറ്റ് വേദങ്ങളുടെയും പുരാണങ്ങളുടെയും ചരിത്ര പരമായ അടിത്തറ പരിശോധിക്കുമ്പോൾ ഈ വസ്തുത കൂടുതൽ സ്പഷ്ടമാകും. ബൈബിൾ പുതിയ നിയമം യേശുക്രിസ്തുവിന്റെ വചനങ്ങളാണെന്നതിന് ചരിത്ര രേഖകളുടെ പിൻബലമില്ലെന്ന് ബൈബിൾ ചരിത്രകാരന്മാർ തന്നെ സമ്മതിച്ചിട്ടുള്ളതാണ്. ചരിത്രരേഖകളുടെ അടിസ്ഥാനത്തിൽ ആധികാരികത സ്ഥാപിക്കാവുന്ന പുരാണേ തിഹാസങ്ങളോ വേദോപനിഷത്തുകളോ ഇല്ലെന്ന വസ്തുത ഇന്ത്യാചരിത്രത്തെപ്പറ്റി സാമാന്യധാര

ണയുള്ളവർക്കെല്ലാം അറിയാവുന്നതത്രെ.

സവിശേഷതകൾ

ഇനി നമുക്ക് വിശുദ്ധ കുർആനിന്റെ സവിശേഷതകൾ എന്തൊക്കെയാണെന്ന് പൊതുവെ പരിശോധിക്കാം. സൂക്ഷ്മ വിശകലനം ഒരു ലഘുഗ്രന്ഥത്തിന്റെ പരിധിയിൽ ഒതുങ്ങുന്നതല്ലെങ്കിലും ഒരു ഗ്രന്ഥത്തെപ്പറ്റി പഠിക്കാനുള്ള ശരിയായ ഒരു മാർഗം അതിനെ മറ്റ് ഗ്രന്ഥങ്ങളുമായി താരതമ്യപ്പെടുത്തുകയത്രെ. ആദ്യം അറബിഭാഷയിലുള്ള ഗ്രന്ഥങ്ങൾ, അവയുടെ ഉള്ളടക്കവും ശൈലിയുമായി വിശുദ്ധ കുർആനിന്റെ ഉള്ളടക്കവും ശൈലിയുമായി താരതമ്യം ചെയ്യാം.

മുഹമ്മദ് നബി ﷺ ക്ക് മുമ്പുള്ള അറബിസാഹിത്യം മുഖ്യമായും കവിതകളും ജ്യോത്സ്യന്മാരുടെ ഗദ്യകവിതകളുമായിരുന്നു. ക്രൈസ്തവരുടെയും യഹൂദരുടെയും മതഗ്രന്ഥങ്ങളിലും ഏതാനും രാജശാസനകളിലും ഒതുങ്ങി നിൽക്കുകയായിരുന്നു അന്നത്തെ ഗദ്യസാഹിത്യം. കവിതകളുടെ ഉള്ളടക്കം മദ്യം, കാമുകി, പടക്കുതിര, ഒട്ടകം തുടങ്ങിയവയെപ്പറ്റിയുള്ള വർണനയോ, കവിയോ കവിയുടെ ഗോത്രമോ നടത്തിയ വീരപരാക്രമങ്ങളുടെ കാൽപനികത കലർത്തിയ വിവരണമോ ആയിരിക്കും. കാമുകിയുടെ വേർപാടിനെ പറ്റിയുള്ള വിലാപത്തോടെയായിരിക്കും മിക്ക കാവ്യങ്ങളും ആരംഭിക്കുന്നത്. അന്നത്തെ പ്രസംഗകരുടെ വിഷയങ്ങളും വിഭിന്നമായിരുന്നില്ല. ബൈബിൾ പഴയ നിയമത്തിന്റെ വിശദീകരണത്തിൽ കവിഞ്ഞ മതസാഹിത്യങ്ങൾ അന്ന് ഉണ്ടായിരുന്നില്ല.

ആ സാഹചര്യത്തിലാണ് മുഹമ്മദ് നബി ﷺ ക്കും അദ്ദേ

ഹത്തിലൂടെ മുഴുവൻ ലോകത്തിനും അല്ലാഹുവിന്റെ വചനങ്ങൾ കേൾപ്പിക്കപ്പെടുന്നത്.

പരമകാരുണികനും കരുണാനിധിയുമായ അല്ലാഹുവിന്റെ നാമത്തിൽ

“സൃഷ്ടികർത്താവായ താങ്കളുടെ നാമന്റെ നാമത്തിൽ ഓതുക. മനുഷ്യനെ അവൻ ഒരു ഭ്രൂണത്തിൽനിന്ന് സൃഷ്ടിച്ചു. ഓതുക, താങ്കളുടെ നാമൻ ഏറ്റവും ഉദാരനാകുന്നു. പേനകൊണ്ട് പഠിപ്പിച്ചവനായ നാമൻ. മനുഷ്യന് അറിഞ്ഞുകൂടാത്തത് അവൻ പഠിപ്പിച്ചു”(ക്യാർ ആൻ 96:1-5).


പരമകാരുണികനായ ദൈവത്തിന്റെ പേരിൽ ആരംഭിക്കുന്ന ഒരു സാഹിത്യരൂപവും അറേബ്യക്കോ അറബികൾക്കോ പരിചിതമായിരുന്നില്ല. കരുത്തനും അധിപനുമായി വളരുന്ന മനുഷ്യന്റെ ഭ്രൂണാവസ്ഥയിൽ നിന്നുള്ള എളിയ തുടക്കത്തെപ്പറ്റി ചിന്തിപ്പിക്കുന്ന ഗദ്യപദ്യങ്ങളും അറബികൾ കേട്ടിട്ടുണ്ടായിരുന്നില്ല. പേനയുടെ സഹായത്തോടെ നടക്കുന്ന ലേഖനവിദ്യയാണ് എല്ലാ വൈജ്ഞാനിക വികാസങ്ങൾക്കും ശാസ്ത്രപുരോഗതിക്കും വഴിയൊരുക്കുന്ന അനുഗ്രഹമെന്ന് അറബികളോട് മറ്റാരും പറഞ്ഞിരുന്നില്ല. സർവ്വോപരി അറബിഭാഷയിൽ എക്കാലത്തും വളർന്നുവന്ന എല്ലാ സാഹിത്യശൈലികളിൽനിന്നും ഭിന്നമായ വിശുദ്ധ ക്യാർആനിന്റെ ഭാഷാശൈലി അറബികൾക്ക് തീർത്തും അപരിചിതമായിരുന്നു. അതോടൊപ്പം അതിന്റെ ഘടനാവൈശിഷ്ട്യവും രൂപസൗകുമാര്യവും ആശയഗാംഭീര്യവും അന്നത്തെ അറബി സാഹിത്യസാരമികളെ അത്ഭുതസ്തബ്ധരാക്കുകയും

ചെയ്തു.

അറബികൾക്കിടയിൽ വളർന്ന നിരക്ഷരനും അനഭ്യസ്ത വിദ്യനും സാതികനുമായ മുഹമ്മദ് എന്ന വ്യക്തി നാൽപതാം വയസ്സിൽ തികച്ചും അസാധാരണമായ ഒരു സാഹിത്യകൃതി രചിച്ചുവെന്നും അത് സ്വന്തമെന്ന് അവകാശപ്പെടാതെ ദൈവത്തിങ്കൽനിന്ന് ലഭിച്ചതാണെന്ന് കള്ളം പറഞ്ഞുവെന്നും വാദിക്കുന്നത് യാതൊരു ന്യായീകരണവും അർഹിക്കുന്നില്ല. കാരണം താഴെക്കിടയിലുള്ള ഒരു സാഹിത്യകൃതി രചിക്കുന്ന ആൾപോലും തന്റെ രചനയിൽ അഭിമാനം കൊള്ളുകയാണ് ചെയ്യുക. യാതൊരു മഹാസാഹിത്യകാരനും നാളിതുവരെ സ്വന്തം കൃതി മറ്റൊരാൾ എഴുതിയതാണെന്ന് പറഞ്ഞ് ഒഴിഞ്ഞിട്ടില്ല. ജീവൻ അപകടത്തിലാകുമെന്ന് ഭയപ്പെടുമ്പോഴല്ലാതെ. എന്നാൽ മുഹമ്മദ് നബി ﷺക്ക് അത്തരമൊരു സാഹചര്യമുണ്ടായിരുന്നില്ല. കുർആൻ സ്വന്തം കൃതിയാണെങ്കിൽ അത് തുറന്നുപറഞ്ഞാൽ അറബികൾ അദ്ദേഹത്തെ ബഹു മതികൾ കൊണ്ട് പൊതിയുമായിരുന്നു. ഒരു ഗോത്രത്തിൽ ഒരു സാഹിത്യകാരൻ വളർന്നുവന്നാൽ ഗോത്രമാകെ അഭിമാനം കൊള്ളുന്ന കാലമായിരുന്നു അത്. എന്നാൽ ദൈവത്തിന്റെ വചനം ആ നിലയിൽ തന്നെ ലോകത്തിന്റെ മുമ്പാകെ വെക്കുവാനായിരുന്നു അദ്ദേഹം കൽപിക്കപ്പെട്ടിരുന്നത്. അതിന്റെ പേരിൽ ക്രൂരമായ പരിഹാസങ്ങളും പീഡനങ്ങളും അദ്ദേഹത്തിന് നേരിടേണ്ടിവന്നു. അതെല്ലാം അവഗണിച്ചുകൊണ്ട് അദ്ദേഹം ദിവ്യദൗത്യം നിറവേറ്റി. അറബ് നേതാക്കൾ അദ്ദേഹത്തെ നിശ്ശബ്ദനാക്കാൻ ശ്രമിച്ചു. പരാജയപ്പെട്ടപ്പോൾ അറേബ്യൻ വിശ്വാസപാരമ്പര്യങ്ങൾക്കനുരൂപമായി കുർആനിൽ ഭേദഗതികൾ

വരുത്താൻ അദ്ദേഹത്തോട് ആവശ്യപ്പെട്ടു. അതിന് ദൈവികമായ പ്രതികരണം ഇപ്രകാരമായിരുന്നു.

“നമ്മുടെ സ്പഷ്ടമായ ദൃഷ്ടാന്തങ്ങൾ പാരായണം ചെയ്ത് കേൾപ്പിക്കപ്പെട്ടപ്പോൾ നാമുമായുള്ള സമാഗമം ആഗ്രഹിക്കാത്തവർ പറഞ്ഞു: നീ വേറൊരു ക്യാർത്തൂൻ കൊണ്ടുവരു അല്ലെങ്കിൽ ഇതിൽ ഭേദഗതികൾ വരുത്തു എന്ന്. താങ്കൾ പറയൂ: എനിക്ക് സ്വന്തം വകയായി ഇതിൽ മാറ്റം വരുത്താനൊക്കുകയില്ല. എനിക്ക് നൽകപ്പെടുന്ന സന്ദേശത്തെ അനുധാവനം ചെയ്യുക മാത്രമാണ് ഞാൻ ചെയ്യുന്നത്. തീർച്ചയായും ഞാൻ ഭയപ്പെടുന്നു; എന്റെ നാമനെ. ഞാൻ ധിക്കരിക്കുകയാണെങ്കിൽ ഭയങ്കരമായ ഒരു ദിവസത്തെ ശിക്ഷ ഞാൻ അനുഭവിക്കേണ്ടിവരുമെന്ന്. താങ്കൾ പറയൂ: അല്ലാഹുവിന്റെ ഹിതം മറിച്ചായിരുന്നെങ്കിൽ ഞാനിത് നിങ്ങളെ വായിച്ച് കേൾപ്പിക്കില്ലായിരുന്നു. അവൻ നിങ്ങളെ ഇത് അറിയിക്കുകയുമില്ലായിരുന്നു. ഞാൻ നിങ്ങൾക്കിടയിൽ ഇതിന് മുമ്പ് അനേകവർഷം പ്രവാചകത്വം വാദിക്കാതെ, ദൈവിക സന്ദേശം കേൾപ്പിക്കാതെ കഴിച്ചുകൂട്ടിയിട്ടുണ്ടല്ലോ. നിങ്ങളെന്താ ചിന്തിക്കാത്തത്? ദൈവത്തിന്റെ പേരിൽ കള്ളം കെട്ടി ചമക്കുകയോ, ദൈവിക ദൃഷ്ടാന്തങ്ങളെ തള്ളിപ്പറയുകയോ ചെയ്തവനെക്കാൾ വലിയ അക്രമകാരി ആരുണ്ട്? കുറ്റവാളികൾ വിജയം പ്രാപിക്കുകയില്ല, തീർച്ച”(ക്യാർത്തൂൻ 10:15-17).

അറേബ്യൻ ജീവിതത്തെയാകെ കീഴ്മേൽമറിച്ച ക്യാർത്തൂനിക ജീവിതദർശനം ക്യാർത്തൂനിന്റെ അമാനുഷികത കൊണ്ടും അതിന്റെ സന്ദേശവാഹകനായ മുഹമ്മദ് നബി യുടെ വ്യക്തിത്വത്തിന്റെ അതുല്യത കൊണ്ടും

മാത്രമാണ് സാവധാനത്തിലെങ്കിലും പക്വതകളായ പലരെയും ആകർഷിച്ചത്. അബൂബക്കർ രഹിമുല്ലാഹ് അദ്ദേഹമായിരുന്നു മുഹമ്മദീയ പ്രവാചകത്വവും കൂർആനിന്റെ ദൈവികതയും അംഗീകരിച്ച ആദ്യത്തെ പുരുഷൻ- വീട്ടുമുറ്റത്തിരുന്ന് കൂർആൻ പാരായണം ചെയ്യുമ്പോൾ അത് കേൾക്കാൻ അനേകം പേർ സന്നിഹിതരാകുമായിരുന്നു. അവരിൽ പലരും കൂർആനിൽ ആകൃഷ്ടരായി ഇസ്ലാംമതമാറ്റേണ്ടിയില്ല. ഇത് അബൂബക്കർ രഹിമുല്ലാഹ് നോട് അറബി പ്രമാണിമാർക്ക് കടുത്ത ഈർഷ്യ തോന്നാൻ കാരണമായി.

എന്നാൽ പുത്തൻമതത്തിന്റെ ബദ്ധവൈരികളായിരുന്ന അറേബ്യൻ യാഥാസ്ഥിതികന്മാർക്ക് പോലും വിശുദ്ധകൂർ ആനിന്റെ മാസ്മരികപ്രഭാവം കണ്ടില്ലെന്ന് നടിക്കാൻ കഴിഞ്ഞില്ല. വലീദുബ്നുമുഗീറ എന്ന ഖുറൈശിപ്രമാണിയുടെ കാര്യം ഇതിന് തെളിവാണ്. അയാൾ ഒരിക്കൽ നബി സലീമുല്ലാഹ് യുടെ അടുത്തുചെന്നു. നബി സലീമുല്ലാഹ് അയാളെ ഏതാനും കൂർആൻ വചനങ്ങൾ കേൾപ്പിച്ചു. അയാൾക്കത് ഹൃദ്യമായി അനുഭവപ്പെട്ടപ്പോലെ തോന്നി. ഈ വിവരം മറ്റൊരു പ്രമാണിയായ അബൂജഹൽ കേട്ടു. അയാൾക്കത് രസിച്ചില്ല. അബൂജഹൽ വലീദിന്റെ അടുത്തുചെന്നിട്ട് പറഞ്ഞു: “എന്റെ പിതൃവ്യാ, താങ്കൾ മുഹമ്മദിന്റെ അടുത്തുചെന്ന് അയാളുടെ വാക്കുകൾക്ക് വശംവദനാകാതെ കഴിക്കാമെങ്കിൽ താങ്കളുടെ നാട്ടുകാർ താങ്കൾക്ക് പണം ശേഖരിച്ചുതരാൻപോലും തയാറാണ്”. വലീദ് പ്രതിവചിച്ചു: “ഖുറൈശ് ഗോത്രത്തിനറിയാമല്ലോ ഞാനാണ് അവരിൽ ഏറ്റവും സമ്പന്നനെന്നത്”. അബൂജഹൽ പറഞ്ഞു: “അതു കൊണ്ടായില്ല. താങ്കൾ ഒരു പ്രസ്താവന നടത്തണം. മുഹമ്മദിനെ താങ്കൾ

വെറുക്കുന്നുവെന്ന് അതിൽനിന്ന് വ്യക്തമാവണം”. വലീദിന്റെ പ്രതികരണം ഇങ്ങനെയായിരുന്നു “ഞാനെന്താണ് പറയുക? ദൈവത്തെയാണ്! കവിതയുടെ അവാന്തര വിഭാഗങ്ങളെപ്പറ്റി എന്നെക്കാൾ അറിയാവുന്ന ആരും നിങ്ങളുടെ കൂട്ടത്തിലില്ല. ദൈവത്തെയാണ്! മുഹമ്മദ് പറയുന്നത് ഈ കൂട്ടത്തിലൊന്നും പെട്ടതല്ല. ദൈവത്തെയാണ്! അവനീ പറയുന്ന വാക്കിന് മധുരിമയുണ്ട്. മോടിയുണ്ട്. അത് അടി മുതൽ മുടിവരെ സുഹലമാണ്. സമൃദ്ധമാണ്. അത് ഉയരും. അതിനെ മറികടക്കാനാവില്ല. അതിന് താഴെയുള്ളതിനെയാക്കെ അത് തട്ടിത്തകർക്കും”. അബൂജഹൽ പറഞ്ഞു: “മുഹമ്മദിനെ വിമർശിച്ചുകൊണ്ട് പ്രസ്താവന നടത്താതെ നാട്ടുകാർക്ക് താങ്കളെപ്പറ്റി തൃപ്തിവരുകയില്ല”. വലീദ് ആലോചിക്കാൻ അൽപം സമയം ചോദിച്ചു. അനന്തരം അയാൾ പ്രഖ്യാപനം നടത്തി: “ഇതൊരു ജാലവിദ്യമാത്രമാകുന്നു”. വലീദിന്റെ ഈ അവസര വാദം വിശുദ്ധ ക്യൂർആൻ 74-ാം അധ്യായത്തിൽ തൊലിയുരിച്ചു കാണിച്ചിട്ടുണ്ട്.

വലീഹ ഉമർ റാ ഇസ്ലാം മതം ആശ്ലേഷിച്ച സംഭവം ചരിത്ര പ്രസിദ്ധമാണ്. നബി റാ യെ വധിക്കുവാൻ വേണ്ടി വാളുമേന്തി പുറപ്പെട്ട ഉമറിന് റാ വഴിമധ്യേ വിശുദ്ധ ക്യൂർആനിന്റെ ഏതാനും ഭാഗങ്ങൾ കേൾക്കാനിടയായതോടെ മാനസാന്തരമുണ്ടാകുകയാണ് ചെയ്തത്.

മുഹമ്മദ് നബി റാ യുടെയും അനുചരന്മാരുടെയും ജീവിതത്തിന്റെ വിവിധ മുഖങ്ങളോടും സമുചിതമായി സംവദിക്കുന്ന തായിരുന്നു ഓരോ സന്ദർഭത്തിലും ദൈവത്തിങ്കൽനിന്ന് അവതരിപ്പിക്കപ്പെട്ട വചനങ്ങൾ. പ്രതിസന്ധിയുടെ ഓരോ ഘട്ടത്തിലും ദൈവിക സന്ദേശം

അവരെ പരിഹാരത്തിലേക്ക് നയിച്ചു. സംശയത്തിന്റെ വേളകളിൽ അതവർക്ക് സുനിശ്ചിത ധാരണകൾ നൽകി. അഗ്നിപരീക്ഷകൾക്ക് മുമ്പിൽ അതവർക്ക് ആത്മവീര്യം പകർന്നു. അവരുടെ ജീവിത വീക്ഷണത്തിന് അത് അർഥവും പ്രസക്തിയും കൈവരുത്തി. നാഗരികതകളുടെ ഉയർച്ചതാഴ്ചകളെ പറ്റിയുള്ള പാഠങ്ങളിലൂടെ അതവർക്ക് സാർവകാലിക സാർവലൗകിക ധാരണ നൽകി. സ്വേച്ഛരാധിപതികളുടെ പതനത്തിന്റെയും സാത്വികന്മാരുടെ ഐതിഹാസിക വിജയങ്ങളുടെയും ദൃഷ്ടാന്തങ്ങളിലൂടെ അതവരിൽ ആത്മബോധവും ഉത്കർഷേച്ഛയും വളർത്തി.

ക്വർആൻ സൃഷ്ടിച്ച അത്ഭുതം

ക്വർആനിന് മുമ്പും ക്വർആനിന് പിന്നുമുള്ള അറേബ്യൻ ജനതയെപ്പറ്റി വസ്തുനിഷ്ഠമായ ഒരു നിരീക്ഷണം നടത്തിയാൽ ചരിത്രത്തിൽ തുല്യതയില്ലാത്ത പരിവർത്തനമാണ് ക്വർആൻ ഉളവാക്കിയത് എന്ന് നമുക്ക് ബോധ്യപ്പെടും. വിശുദ്ധ ക്വർആൻ അവതരിച്ച് തുടങ്ങുമ്പോൾ അഥവാ ക്വർആനിലെ ആദ്യവചനം വായിച്ച് കേൾപ്പിക്കപ്പെടുമ്പോൾ അറബികളുടെ നില അത്യന്തം ശോചനീയമായിരുന്നു. സാമ്പത്തികമായി ഒട്ടും ഭദ്രമായിരുന്നില്ല അവരുടെ നില. കണ്ണെത്താത്ത മണൽപ്പരപ്പിനിടക്ക് അപൂർവമായി തഴച്ചുനിൽക്കുന്ന മരുപ്പച്ചകൾ കൊച്ചുഗോത്രങ്ങൾക്കുപോലും സാമ്പത്തിക സ്വയംപര്യാപ്തത നൽകുമായിരുന്നില്ല. വ്യാപാരസൗകര്യങ്ങൾ അംഗുലീപരിമിതമായ പട്ടണങ്ങളിലുള്ളവർക്ക് മാത്രമേ സുസ്ഥിതി നൽകിയിരുന്നുള്ളൂ. കാലാവസ്ഥ

യുടെ പ്രാതികൂല്യം നിമിത്തം സ്ഥിരവാസമോ നിയതമായ കൃഷിസമ്പ്രദായമോ പ്രാകൃതഅറബികൾക്ക് വിധിക്കപ്പെട്ടതായിരുന്നില്ല. വിദ്യാഭ്യാസം, ചികിത്സ, സാങ്കേതിക വിദ്യകൾ തുടങ്ങിയ രംഗങ്ങളിലൊക്കെ പൂജ്യം ഡിഗ്രിയിൽ തന്നെയായിരുന്നു അവർ. രാഷ്ട്രീയമായോ സൈനികമായോ അവർ സംഘടിതരായിരുന്നില്ല. ഓരോ ഗോത്രത്തേയും സാമൂഹ്യമായി ഉത്തേജിപ്പിച്ചിരുന്ന ശക്തി തങ്ങളുടെ പിതാക്കളും പ്രപിതാക്കളും നടത്തിയ വീരപരാക്രമങ്ങളുടെ കോരിത്തരിപ്പിക്കുന്ന കഥകളായിരുന്നു. ആ കഥകൾ കേട്ട് വളർന്ന പുതിയ തലമുറയ്ക്ക് ശത്രുഗോത്രങ്ങളുമായി ഏറ്റുമുട്ടുവാൻ പറയത്തക്കകാരണമൊന്നും വേണമെന്നില്ലായിരുന്നു. അവരുടെ മതങ്ങൾ അബദ്ധജടിലമായ അന്ധവിശ്വാസങ്ങളിലും ആത്മാവ് നഷ്ടപ്പെട്ട ആചാരങ്ങളിലും ഒതുങ്ങിനിന്നു. ആ അവസ്ഥ ശത്രുക്കൾ നന്നായി ചൂഷണം ചെയ്തു. എത്യോപ്യയും പേർഷ്യയും റോമക്കാരുമെല്ലാം വിവിധ അറബ് മേഖലകളുടെ മേൽ പ്രത്യക്ഷമായോ പരോക്ഷമായോ ആധിപത്യം ഉറപ്പിച്ചിരുന്നു.

ഇനി ഈ കാലഘട്ടത്തിൽ മറ്റ് ദേശങ്ങളുടെയും രാഷ്ട്രങ്ങളുടെയും സ്ഥിതി നോക്കാം.

ശാസ്ത്രം, ദർശനം, ചരിത്രം തുടങ്ങിയ വിഷയങ്ങളിൽ ലോകത്തിന് തന്നെ നേതൃത്വം നൽകാൻ മാത്രം വളർന്നവരായിരുന്നു അന്നത്തെ ഗ്രീക്കുകാർ. അന്നത്തെ അലക്സാൻഡ്രിയ (ഈജിപ്ത്) ഏഷ്യനാഫ്രിക്കൻ മേഖലയിലെ ഏറ്റവും വലിയ സാംസ്കാരികകേന്ദ്രമായിരുന്നു. നൂറ്റാണ്ടുകളുടെ രാഷ്ട്രീയനായകത്വം മാത്രമല്ല അന്നത്തെ റോമൻ സാമ്രാജ്യത്തിനുണ്ടായിരുന്നത്.

ശാസ്ത്ര സാങ്കേതിക രംഗങ്ങളിലും റോമക്കാർ അതികായന്മാർ തന്നെയായിരുന്നു. ദാർശനികന്മാരുടെയും മതചാര്യന്മാരുടെയും നാടായി രൂപം നേടിയ പേർഷ്യ രാഷ്ട്രീയരംഗത്ത് റോമിന് സമശീർഷമായിരുന്നു. അന്നത്തെ ഇന്ത്യക്കാർ ഗണിതശാസ്ത്രം, തർക്കശാസ്ത്രരംഗങ്ങളിലും, മതദാർശനിക മേഖലകളിലും ഔന്നത്യം പ്രാപിച്ചവരായിരുന്നു.

എന്നിട്ട് കുർആൻ എന്താണ് ചെയ്തത്? വന്ധ്യവും ഊഷരവുമായ മരുഭൂമിയുടെ മക്കളെ സംസ്കാരങ്ങളെ വെല്ലുന്ന ഒരു പുതിയ സംസ്കാരത്തിന്റെ വാഹകന്മാരാക്കി. ഗോത്രകലഹങ്ങളിൽ തമ്മിൽ തല്ലിതകർന്നിരുന്ന ഒരു ജനതയെ ഏകദൈവത്തിന്റെ ഏക മനസ്സുള്ള ദാസന്മാരാക്കി മാറ്റിയെടുത്തു. ഭൂതപ്രേതാദികളെ മാത്രമല്ല, പ്രമാണികളെയും പോക്കിരികളെയും പോലും ഭയന്നുചൂളുവാൻ വിധിക്കപ്പെട്ട ഒരു പീഡിതവർഗത്തെ സാമ്രാജ്യങ്ങളെ പ്രകമ്പനം കൊള്ളിക്കുന്ന ജേതാക്കളായി ഉയർത്തി. ചിട്ടയും ചട്ടങ്ങളുമില്ലാത്ത അറബ് ജീവിതത്തിന് യുഗാന്തരങ്ങൾക്കിപ്പുറവും ശബളിമ നഷ്ടപ്പെടാത്ത ഒരു നിയമവ്യവസ്ഥ നൽകി. പാപ-പുണ്യങ്ങളെ പറ്റിയോ ധർമ്മ-അധർമ്മങ്ങളെപ്പറ്റിയോ ധാരണയില്ലാത്ത ജീവിതാസക്തിയാൽ മാത്രം നയിക്കപ്പെട്ടിരുന്ന ഒരു ജനതയെ അത് താളം തെറ്റാതെ ധർമ്മനിഷ്ഠമായ ജീവിതപാതയിലേക്ക് നയിച്ചു. ഏക ദൈവ വിശ്വാസത്തിൽ അധിഷ്ഠിതമായ കുർആനികജീവിതദർശനത്തിന് ഒരു ജനതയെ മഹത്വത്തിന്റെ എത്ര മാത്രം ഉന്നതമായ ശിഖരങ്ങളിലേക്ക് നയിക്കാൻ കഴിയുമെന്ന് ലോകം അന്ന് കണ്ടു. പ്രാകൃതാവസ്ഥയിൽനിന്ന് വിശുദ്ധ കുർആൻ

വളർത്തിയെടുത്ത അറേബ്യൻ മണലാരണ്യത്തിന്റെ ഉഷരതയിൽനിന്ന് മുഹമ്മദ് നബി ﷺ വാർത്തെടുത്ത ദൈവത്താൽ കൂട്ടിയിണക്കപ്പെട്ട ആ ജനവിഭാഗത്തിന്റെ ആർജവവും ആത്മവീര്യവും കണ്ട് അമ്പരന്ന് നിൽക്കാനേ റോമൻ യവന പേർഷ്യൻ ഭാരതീയ നാഗരികതകളുടെ നായകന്മാർക്ക് അന്ന് കഴിഞ്ഞുള്ളൂ. വിശുദ്ധ കുർആനിന്റെ ദൈവികത അംഗീകരിക്കാൻ മടിയുള്ള ചരിത്രകാരന്മാർപോലും ഏഴാം നൂറ്റാണ്ടിൽ സാംസ്കാരിക സാമൂഹ്യ രാഷ്ട്രീയ രംഗങ്ങളിലാകെ വിസ്ഫോരനവും ഐതിഹാസികവുമായ മുന്നേറ്റം നടത്തിയ അറബികളുടെ മുന്നിൽ മിഴിച്ചുനിന്നിട്ടുണ്ട്. മുഹമ്മദ് നബി ﷺ യെ പറ്റി പുലഭ്യം പറയാൻ മടിക്കാത്ത എച്ച്.ജി. വെൽസ് എന്ന ചരിത്രകാരൻപോലും കുർആനിന്റെ അനുയായികൾ അന്ന് നടത്തിയ ചരിത്രത്തിൽ തുല്യതയില്ലാത്ത ജൈത്രയാത്രയെപ്പറ്റി വിസ്ഫോരനവും പരാമർശിക്കാൻ നിർബന്ധത്തിനായിട്ടുണ്ട്.

കുർആൻ എന്തുകൊണ്ട് അതുല്യം?

വൈജ്ഞാനിക വിസ്ഫോടനം എന്ന് വിളിക്കപ്പെടുന്ന പ്രതിഭാസം ലോകത്ത് അത്ഭുതങ്ങൾ വിരിയിച്ചുകൊണ്ടിരിക്കുന്ന ഈ കാലത്ത് ഏഴാം നൂറ്റാണ്ടിലെ ഒരു അറബി ഗ്രന്ഥത്തിന്റെ അതുല്യതയെപ്പറ്റി പറയുന്നത് ചിലർക്ക് പരിഹാസ്യമായി തോന്നിയേക്കാം. നൊബേൽ സമ്മാനം നേടിയ സാഹിത്യകൃതികളുടെയും ശാസ്ത്രസിദ്ധാന്തങ്ങളുടെയും മുമ്പിൽ ഒരു മതഗ്രന്ഥത്തിന്റെ പ്രസക്തി പാടേ നിഷേധിക്കുന്നവരുണ്ടായേക്കാം.

എന്നാൽ ലക്ഷണയുക്തമായ ഒരു ഗ്രന്ഥത്തെപ്പറ്റി

യുള്ള ദൈവി കവിഭാവനയുടെ അടിസ്ഥാനത്തിൽ വിശുദ്ധ കുർആനിന്റെ അയലത്ത് നിൽക്കാൻ യോഗ്യമായ ഒരു കൃതിപോലും ആധുനിക യുഗത്തിൽ വെളിച്ചം കണ്ടിട്ടില്ലെന്ന് സൂക്ഷ്മ വിശകലനത്തിൽ വ്യക്തമാകും. ഒരു ഗ്രന്ഥം ലക്ഷണയുക്തമാകാൻ എന്ത് വേണം?

“ആ ഗ്രന്ഥം, അതിൽ സംശയമില്ല. ധർമ്മനിഷ്ഠർക്ക് അത് മാർഗ ദർശകമത്രെ” (കുർആൻ 2:1)

ജീവിതത്തിന്റെ നേർക്ക് രണ്ടുതരം വീക്ഷാഗതികൾ വെച്ചു പുലർത്തുന്നവരുണ്ട്. ഒന്ന്, ജന്തുസഹജമായ വ്യഗ്രതയോടെ ജീവിത സുഖങ്ങൾ വാരിക്കൂട്ടുവാൻ ശ്രമിക്കുന്നവർ. ഏറ്റവും ആസ്വാദ്യമായ ആഹാര പാനീയങ്ങളും ശ്രവ്യ-ദൃശ്യ മനോഹാരിതകളും ലൈംഗിക ചേഷ്ടകളുമായിരിക്കും അവരുടെ ജീവിത വീക്ഷണത്തിൽ മികച്ചു നിൽക്കുന്നത്. സ്വന്തം താൽപര്യത്തിനുതക്കതായി തോന്നുന്ന തെല്ലാം അവർക്ക് യുക്തമായിരിക്കും. രണ്ട്, അതിരും എതിരുമില്ലാത്ത ജീവിതത്യർഷ്ണ അപകടത്തിലേക്കേ നയിക്കുകയുള്ളുവെന്നും ജീവിതം ധർമ്മികതയുടെ ചട്ടക്കൂട്ടിൽ ക്രമീകരിച്ചെങ്കിലേ മഹത്വം കൈവരിക്കാനാകൂ എന്നും മനസ്സിലാക്കിയവർ. ഒന്നാമത്തെ വിഭാഗത്തെ നയിക്കുന്നത് ക്ഷണിക വികാരങ്ങളും താൽക്കാലിക ലാഭചിന്തയുമാണെങ്കിൽ രണ്ടാം വിഭാഗത്തെ നയിക്കുന്നത് വിവേകവും ദീർഘദൃഷ്ടിയുമായിരിക്കും.

വിവേകശാലികളായ ഈ വിഭാഗം എപ്പോഴും ധർമ്മത്തിന്റെ വെളിച്ചം തേടുന്നവരായിരിക്കും. ഇരുട്ടിൽനിന്ന് വെളിച്ചത്തിലേക്ക് എന്നതായിരിക്കും അവരുടെ മുദ്രാവാക്യം. ഇത്തരക്കാർക്ക് വഴി കാട്ടാൻ സാധിക്കുന്നത്

എന്ന് നിസ്സന്ദേഹം അവകാശപ്പെടുന്ന ഗ്രന്ഥം ഏതുണ്ട്? ഇതാണ് പ്രശ്നം. വിശുദ്ധ ക്വർആൻ അവകാശപ്പെടുന്നു: മനുഷ്യരുടെ വാഗ്വിചാരകർമ്മങ്ങൾ അധർമ്മത്തിലേക്ക് വ്യതിചലിക്കുമ്പോൾ അവരെ വീണ്ടെടുത്ത് ധർമ്മത്തിന്റെ വെളിച്ചത്തിലേക്ക് ആനയിക്കാൻ അതിന് സാധിക്കുമെന്ന്.

വേറെ ഏത് ഗ്രന്ഥത്തിന് ഇങ്ങനെ അവകാശപ്പെടാനാകും? മത ദാർശനികവിഷയങ്ങളിലും ശാസ്ത്ര സാഹിത്യവിഭാഗങ്ങളിലുമായി കോടാനുകോടി ഗ്രന്ഥങ്ങൾ വിവിധ ഭാഷകളിലായി ലോകത്തുണ്ടെന്നത് ശരിയാണ്. അവയൊക്കെ ആളുകൾക്ക് അറിവും അനുഭൂതികളും പകർന്നുകൊടുക്കുന്നുണ്ട്. എന്നാൽ അറിവിനേക്കാളും അനുഭൂതിയേക്കാളും ഉന്നതമായ സന്മാർഗ ചിന്ത നൽകുന്നതിൽ അവയ്ക്ക് എത്രമാത്രം സമഗ്രതയും സമ്പൂർണ്ണതയും അവകാശപ്പെടാനാകും? ബൈബിളും ഗീതയും സെന്റ് അവെസ്തയും മറ്റും മത ഗ്രന്ഥങ്ങളെന്ന നിലയിൽ ഈ രംഗത്ത് ചിലതൊക്കെ ചെയ്യുന്നുണ്ട്. എന്നാൽ ദൈവികദീപ്തിയുമായി മനുഷ്യമനസ്സിനെ സദാബന്ധിപ്പിച്ചുകൊണ്ട് ജീവിതത്തെ ആമുലാഗ്രം സംസ്കരിക്കുവാനുള്ള സമഗ്രമായ നിയമനിർദ്ദേശങ്ങൾ അവ ഉൾക്കൊള്ളുന്നില്ലെന്ന് സരളമായ താരതമ്യം കൊണ്ടുതന്നെ സ്പഷ്ടമാകും.

ക്വർആൻ കേവലം ചില പുജാക്രമങ്ങളും പ്രാർത്ഥനാ സങ്കീർത്തനങ്ങളും അടങ്ങുന്ന ഗ്രന്ഥമല്ല. മനുഷ്യ ജീവിതത്തെ ഗ്രസിക്കാവുന്ന എല്ലാ തിന്മകളെപ്പറ്റിയും വ്യക്തമായ താക്കീത് അതിൽ അടങ്ങിയിട്ടുണ്ട്. കുറ്റവാളികളെ കാത്തിരിക്കുന്ന ദൈവിക ശിക്ഷയും, കുറ്റ കൃത്യങ്ങൾക്ക് ഭരണകൂടം നൽകേണ്ട ഭൗതിക ശിക്ഷയും വിശുദ്ധ

ക്യൂർആൻ വിവരിക്കുന്നു. ഇടപാടുകൾ വിശ്വസ്തതയോടെ നടത്തുവാനുള്ള ധാർമിക മാർഗദർശനവും പണമിടപാടുകളിൽ കക്ഷികൾ തമ്മിൽ തർക്കങ്ങൾ ഉത്ഭവിക്കാതിരിക്കുന്നതിനുവേണ്ട പ്രായോഗിക നിർദ്ദേശങ്ങളും ഒരുപോലെ ക്യൂർആൻ ഉൾക്കൊള്ളുന്നു. വിവാഹം സുദൃഢമായ കരാർ എന്ന നിലയിൽ കാത്തുസൂക്ഷിക്കാനുള്ള ധാർമികോൽബോധനവും കുടുംബവഴക്കുകൾ രമ്യമായി പറഞ്ഞുതീർക്കുന്നതിനുള്ള പ്രായോഗിക നടപടിക്രമങ്ങളും ക്യൂർആനിൽ കാണാം. ആരാധനാക്രമങ്ങളെ യാത്രതികമായ അനുഷ്ഠാനങ്ങളായിട്ടല്ല വിശുദ്ധ ക്യൂർആൻ അവതരിപ്പിക്കുന്നത്. ജീവിതത്തെ സ്വച്ഛരവും നിർമലവും അവക്രവുമായി നിലനിർത്താൻ സഹായിക്കുന്ന ധാർമിക പ്രചോദനോപാധികളെന്ന നിലയിലാണ് നമസ്കാരം (പ്രാർഥന) സക്കാത് (നിർബന്ധ ദാനം), വ്രതം, ഹജ്ജ് (മക്കയിലേക്കുള്ള തീർത്ഥാടനം) എന്നീ കാര്യങ്ങളെ ക്യൂർആൻ അവതരിപ്പിക്കുന്നത്. വികാരവിചാരങ്ങളെ ശുദ്ധമാക്കാത്ത, സ്വാർഥം നീക്കാത്ത, സേവനമനസ്ഥിതി വളർത്താത്ത യാത്രതികമായ നമസ്കാരം (പ്രാർഥന) നാശത്തിനേ ഉതകൂ എന്ന് ക്യൂർആൻ താക്കീത് നൽകുന്നു. ലൈംഗിക അരാജകത്വത്തിനെതിരിൽ മാത്രമല്ല, അപവാദ പ്രചാരണത്തിനെതിരിലും സ്വഭാവഹത്യക്കെതിരിലും കൂടി സമരം പ്രഖ്യാപിച്ചുകൊണ്ട് ഉള്ളും പുറവും ഒരുപോലെ ശുദ്ധമായ സമൂഹത്തിന്റെ സൃഷ്ടിക്ക് ആവശ്യമായ ഉപാധികൾ ക്യൂർആൻ വരച്ചുകാട്ടുന്നു.

ഭൗതികവും അഭൗതികവും

ഭൗതികപ്രപഞ്ചത്തിൽ മനുഷ്യൻ കണ്ടെത്തുന്ന ജന്തുക്കൾക്കോ സസ്യങ്ങൾക്കോ നിർജ്ജീവ പദാർഥ

ങ്ങൾക്കോ തെറ്റ് ചെയ്യാൻ കഴിയില്ല. വഞ്ചിക്കാനാവില്ല. കള്ളം പറയാൻ സാധിക്കില്ല. അധർമം പ്രവർത്തിക്കാൻ അവയ്ക്കെന്നും സ്വാതന്ത്ര്യമില്ല. ഓരോന്നും അവയുടെ ധർമം യഥാവിധി നിർവഹിക്കുന്നു. മനുഷ്യൻ ഇതിൽ നിന്നെല്ലാം വ്യത്യസ്തനത്രെ! സ്വതന്ത്രമായ ചിന്ത, സ്വതന്ത്രമായ വാക്ക്, സ്വതന്ത്രമായ പ്രവർത്തനം: അതത്രെ അവന്റെ സവിശേഷത. ഭൗതികലോകത്ത് മനുഷ്യന് മാത്രം ലഭിച്ച ഈ സ്വാതന്ത്ര്യത്തെപ്പറ്റി അവൻ ശരിയാം വണ്ണം ചിന്തിച്ചാൽ അവന്റെ അസ്തിത്വപരമായ ബാധ്യതകൾ അവന് കണ്ടെത്താനാകും. പ്രകൃത്യാ അധർമം പ്രവർത്തിക്കാൻ സ്വാതന്ത്ര്യമില്ലാത്ത സൃഷ്ടികൾക്ക് പ്രത്യേക മാർഗദർശനത്തിന്റെ ആവശ്യമില്ല. അഥവാ അവയുടെ പ്രകൃതിയോടൊപ്പം അവയുടെ മാർഗവും നിർണ്ണയിക്കപ്പെട്ടിരിക്കുന്നു. അധർമം പ്രവർത്തിക്കാൻ സ്വാതന്ത്ര്യമുള്ള മനുഷ്യന് മാർഗദർശനം വേണം. ഭൗതികജ്ഞാനം നേർവഴി കാണിക്കാൻ പര്യാപ്തമാവില്ല. വിവാഹമാണോ വ്യഭിചാരമാണോ മനുഷ്യ ധർമമെന്ന് ഭൗതികശാസ്ത്രം പഠിപ്പിക്കുന്നില്ല. നീതിയോ അനീതിയോ, സത്യമോ അസത്യമോ, കാരുണ്യമോ ക്രൂരതയോ ഏതാണ് ധർമമെന്ന് ഭൗതികമായി തെളിയിക്കുക സാധ്യമല്ല. ഭൗതിക പ്രപഞ്ചത്തെപ്പറ്റി പഠിക്കാൻ ദൈവം മനുഷ്യന് നൽകിയ കഴിവുകൾ ക്വർആൻ ചിന്തോദ്ദീപകമാംവിധം ചൂണ്ടിക്കാട്ടുന്നുണ്ട്. മനനം, വചനം, ലേഖനം എന്നീ മാനവിക കഴിവുകളെ ദൈവത്തിന്റെ അമൂല്യമായ അനുഗ്രഹങ്ങളെന്ന നിലയിൽ ക്വർആൻ അവതരിപ്പിക്കുകയും ആ കഴിവുകൾ ദാനം ചെയ്തതിന് സ്രഷ്ടാവിനോട് നന്ദി പ്രകടിപ്പിക്കാൻ ആഹ്വാനം ചെയ്യു

കയും ചെയ്യുന്നു.

എന്നാൽ സത്യവും അസത്യവും വിവേചിച്ചറിയേണ്ട നിർണായകരംഗങ്ങളിൽ അഭൗതിക കേന്ദ്രങ്ങളിൽനിന്ന്, പ്രപഞ്ചനാഥനിൽ നിന്ന് മാർഗദർശനം ലഭിച്ചെങ്കിലല്ലാതെ മനുഷ്യന് നേർവഴി കണ്ടെത്താനാവില്ല. കാലാകാലങ്ങളിൽ വിവിധ ദേശങ്ങളിൽ നിയുക്തരായ പ്രവാചകന്മാരിലൂടെ അല്ലാഹു മനുഷ്യർക്ക് അഭൗതികമായ മാർഗദർശനം നൽകി. ആ മാർഗദർശനം സ്വീകരിച്ചവർക്ക് അവരുടെ ജീവിതത്തെ വിശുദ്ധമായി കാത്തുസൂക്ഷിക്കാൻ സാധിച്ചു. സ്വന്തം അറിവിൽ അഹങ്കരിച്ചവർക്ക് അധർമ്മങ്ങളിലൂടെ അധഃപതിക്കാനായിരുന്നു വിധി. ധാരാളം ചരിത്രസംഭവങ്ങളുടെയും ജീവിതദൃഷ്ടാന്തങ്ങളുടെയും വെളിച്ചത്തിൽ കുർആൻ ഈ വസ്തുത സമർഥിക്കുന്നു.

മാർഗദർശനം പ്രയോജനപ്പെടണമെങ്കിൽ കുർആൻ ചൂണ്ടിക്കാണിക്കുന്ന അനിവാര്യ ഉപാധി മനുഷ്യൻ ഗൈബിൽ (അഭൗതിക സത്യങ്ങളിൽ) വിശ്വസിക്കണമെന്നുള്ളതാണ്. മനുഷ്യന് സ്വന്തം ജ്ഞാനത്തിൽ മതിപ്പുണ്ടാകണമെന്ന് തന്നെയാണ് കുർആൻ പഠിപ്പിക്കുന്നത്. അതോടൊപ്പം സർവജ്ഞനായ ദൈവത്തിന്റെ ആത്യന്തികജ്ഞാനത്തിന്റെ സർവോന്നതസ്ഥാനവും മനുഷ്യൻ അംഗീകരിക്കണം. ത്രികാലജ്ഞാനിയായ ദൈവത്തിന് മാത്രമെ തെറ്റുപറ്റാത്ത മാർഗനിർദ്ദേശം നൽകാൻ അർഹതയും അവകാശവും ഉള്ളുവെന്നതാണ് കുർആന്റെ നിലപാട്.

“ആദമിന് അവൻ ‘പേരു’കളെല്ലാം പഠിപ്പിച്ചു” (കുർആൻ 2:31).

“മനുഷ്യനെ അവൻ സൃഷ്ടിച്ചു. അവൻ ആശയ പ്രകാശനം പഠിപ്പിച്ചു” (ക്യാർത്തൻ 55:3,4).

“പേന കൊണ്ട് പഠിപ്പിച്ചവൻ, മനുഷ്യന് അറിഞ്ഞു കൂടാത്തത് അവൻ പഠിപ്പിച്ചു” (ക്യാർത്തൻ 96:4,5).

“നിങ്ങൾ ഒരു കാര്യം വെറുത്തേക്കാം. യഥാർഥത്തിൽ അത് നിങ്ങൾക്ക് ഗുണകരമായിരിക്കും. നിങ്ങൾ ഒരു കാര്യം ഇഷ്ടപ്പെട്ടേക്കാം. യഥാർഥത്തിൽ അത് നിങ്ങൾക്ക് ദോഷകരമായേക്കാം. അല്ലാഹു അറിയുന്നു. നിങ്ങൾ അറിയുന്നില്ല” (ക്യാർത്തൻ 2:216).

“താങ്കൾ പറയൂ, ആത്മാവ് എന്റെ നാമന്റെ കാര്യത്തിൽ പെട്ടതാകുന്നു. ജ്ഞാനത്തിൽ നിന്ന് അൽപം മാത്രമെ നിങ്ങൾക്ക് നൽകപ്പെട്ടിട്ടുള്ളൂ” (ക്യാർത്തൻ 17:85).

“നിങ്ങൾക്ക് എന്റെ മാർഗദർശനം വന്നെത്തുമ്പോൾ ആ മാർഗദർശനം പിന്തുടരുന്നതാരോ അവർക്ക് യാതൊരു ഭയവുമില്ല. അവർ ദുഃഖിക്കേണ്ടിവരികയുമില്ല” (ക്യാർത്തൻ 2:38).

ഇന്ന് ലോകത്തിന് നേരിട്ട ഏറ്റവും വലിയ ദുരന്തം ഭൗതിക ജ്ഞാനത്തിന് മാത്രം അംഗീകാരം നൽകുകയും മനുഷ്യനെ നേർവഴിയിലേക്ക് നയിക്കുന്ന ദൈവികസന്ദേശത്തെ അഗണ്യകോടിയിൽ തള്ളുകയും ചെയ്തതാണെന്ന് വർത്തമാനകാല സംഭവങ്ങൾ സൂക്ഷ്മമായി നിരീക്ഷിക്കുന്നവർക്ക് വ്യക്തമാകും.

ചരിത്രം ക്യാർത്തനിൽ

വിശുദ്ധ ക്യാർത്തൻ ഒരു ചരിത്രഗ്രന്ഥമല്ല. എന്നാൽ മനുഷ്യ രാശിയെ ഇരുട്ടുകളിൽനിന്ന് വെളിച്ചത്തിലേക്ക് കൊ

ണ്ടുവരാൻ വേണ്ടി അവതരിപ്പിക്കപ്പെട്ട ഒരു ഗ്രന്ഥത്തിന് ഭൂതകാലചരിത്രത്തെ അവഗണിച്ചുകൊണ്ട് ഭാവിയെപ്പറ്റി പറയാനാവില്ല. പൂർവകാലപ്രവാചകന്മാരുടെ ﷺ പ്രബോധനത്തിന്റെയും പ്രവാചകന്മാരുടെ ﷺ പ്രതിയോഗികളുടെ പ്രതികരണങ്ങളുടെയും ചരിത്രത്തിൽനിന്ന് പാഠമുൾക്കൊള്ളാൻ സഹായിക്കുകയെന്നതാണ് കുർആൻ നിലെ ചരിത്രകഥനത്തിന്റെ ലക്ഷ്യം.

കുർആൻ അവതരിപ്പിക്കപ്പെടുന്ന കാലത്തെ ചരിത്രമെന്നാൽ സത്യത്തെക്കാൾ അസത്യത്തിന് മുൻതൂക്കമുള്ള ഇതിഹാസങ്ങളായിരുന്നു. അറബിക്കഥകളോളമില്ലെങ്കിലും അമിതവർണനകളുടെയും അതിശയോക്തികളുടെയും കലർപ്പ് ധാരാളം ചേർന്നത് തന്നെയായിരുന്നു ബൈബിൾ കഥകളും. എന്നാൽ വിശുദ്ധ കുർആന്റെ ചരിത്രവിവരണം ഇതിൽനിന്നും തികച്ചും വ്യത്യസ്തമാണ്. അതിൽ ആധുനികചരിത്രവീക്ഷണം വെച്ചുനോക്കിയാൽ തെറ്റാണെന്ന് തെളിയിക്കാവുന്ന കാര്യങ്ങളൊന്നും തന്നെയില്ല. പ്രപഞ്ചാൽപത്തിയെ പറ്റിയും മനുഷ്യാൽപത്തിയെപറ്റിയും ബൈബിൾ പഴയ നിയമത്തിലുള്ള അവിശ്വസനീയമായ പരാമർശങ്ങളൊന്നും വിശുദ്ധ കുർആനിൽ ഇല്ലെന്നകാര്യം പ്രസ്താവ്യമാകുന്നു.

ബൈബിളും തൽമുദും മറ്റും പാരായണം ചെയ്തിട്ട് അതിന്റെ വെളിച്ചത്തിൽ മുഹമ്മദ് നബി ﷺ സ്വന്തമായി വിരചിച്ചതാണ് വിശുദ്ധ കുർആൻ എന്ന വിമർശകരുടെ വാദത്തിന് ശക്തമായ മറുപടി കൂടിയാണ് കുർആൻ നിലെയും ബൈബിളിലെയും ചരിത്രപരമായ പരാമർശങ്ങൾ തമ്മിലുള്ള മൗലികമായ അന്തരം.

ഉദാഹരണമായി, ഞായർ മുതൽ വെള്ളികൂടിയ ആറ്

ദിവസങ്ങളിലായി ദൈവം പ്രപഞ്ചസൃഷ്ടി നടത്തിയ ശേഷം ഏഴാം ദിവസം ജോലിയിൽനിന്ന് നിവൃത്തനായി വിശ്രമിച്ചുവെന്നും അന്നാണ് ശബ്ദത്ത് എന്നുമാണ് ഉൽപത്തി പുസ്തകത്തിൽ (ബൈബിൾ പഴയ നിയമം) രേഖപ്പെടുത്തിയിട്ടുള്ളത്. എന്നാൽ വിശുദ്ധ ക്യാർആനിൽ പ്രപഞ്ചത്തെ ആറ് 'യൗമ്യ'കളിലാക്കി സൃഷ്ടിച്ചുവെന്ന് മാത്രമെ പറഞ്ഞിട്ടുള്ളൂ (ക്യാർആൻ 7:54, 10:3, 11:7,25:59, 32:4, 50:38, 57:4) 'യൗം' എന്നാൽ ആഴ്ചയിലെ ഒരു ദിവസമല്ല, അതിദീർഘമായ ഒരു കാലയളവാണെന്നും ക്യാർആൻ വ്യക്തമാക്കിയിട്ടുണ്ട്. പ്രപഞ്ചത്തെ സൃഷ്ടിച്ചിട്ട് ദൈവം ക്ഷീണിക്കുന്ന പ്രശ്നമേയില്ലെന്നും (അതുകൊണ്ടുതന്നെ വിശ്രമത്തിന്റെ പ്രശ്നവുമില്ല) ക്യാർആൻ സ്പഷ്ടമാക്കിയിട്ടുണ്ട് (ക്യാർആൻ 46:33).

പ്രവാചകനായ ലൂത്തി (ലോത്ത്)നെപ്പറ്റി ബൈബിൾ പരാമർശിക്കുന്നത് ഒരുപ്രവാചകന്റെ മഹത്വത്തിനോ സാധാരണക്കാരന്റെ സഭ്യതയ്ക്കോ നിരക്കാത്ത വിധത്തിലാണ്. ക്യാർആൻ അദ്ദേഹത്തെ വിശേഷിപ്പിക്കുന്നത് ലൈംഗികസദാചാരത്തിന്റെ പ്രബോധകനായിട്ടാണ്. യൗകൂബ് നബി (യാക്കോബ്)യെ ബൈബിൾ ചിത്രീകരിക്കുന്നത് ദൈവവുമായി ഗുസ്തി നടത്തിയ വീരപരാക്രമിയായിട്ടാണ്. ക്യാർആൻ അദ്ദേഹത്തെപ്പറ്റി വിവരിക്കുന്നത് അത്യന്തം താഴ്മയോടെ കരഞ്ഞ് കലങ്ങിയ കണ്ണുകളുമായി ദൈവത്തോട് പ്രാർഥിക്കുന്ന ഒരു വിനീതദാസനായിട്ടാണ്.

പ്രപഞ്ചോൽപത്തി സംബന്ധിച്ചും മനുഷ്യോൽപത്തി സംബന്ധിച്ചും ബൈബിളിൽ പരന്നുകിടക്കുന്ന വിചിത്രമായ വിവരണങ്ങളും കണക്കുകളും വിശുദ്ധ ക്യാർആനിലില്ലെന്ന് മാത്രമല്ല, ആധുനിക ശാസ്ത്രജ്ഞന്മാരെ പോ

ലും അമ്പതിപ്പിക്കുന്ന അന്യൂനതയോടുകൂടി വിശുദ്ധ ക്യൂർആൻ പ്രാപഞ്ചിക പ്രതിഭാസങ്ങളിലേക്ക് വെളിച്ചം വീശുന്നുണ്ട് എന്നതും വിശുദ്ധ ക്യൂർആനിന്റെ അമാനുഷികതക്ക് ഉത്തമദൃഷ്ടാന്തമത്രെ.

ക്യൂർആനിക ദൃഷ്ടാന്തങ്ങൾ

വിശുദ്ധ ക്യൂർആൻ മനുഷ്യമനസ്സിനോട് സംസാരിക്കുന്നത് അത്യുത്തമങ്ങൾകൊണ്ട് അഭ്യാസം കാണിക്കുന്ന ഇതിഹാസകഥാപാത്രങ്ങളെ ചൂണ്ടിക്കാണിച്ചുകൊണ്ടല്ല. ഭൂത-പ്രേതാദികളെപ്പറ്റിയോ രാക്ഷസാകാരം പുണ്ട ദൃഷ്ടശക്തികളെപ്പറ്റിയോ ഇമ്പാച്ചി പറഞ്ഞുകൊണ്ടുമല്ല. ഏതൊരു ചിന്താശീലനെയും വിസ്മയിപ്പിക്കുന്ന, കണ്ണും കാതും മനസ്സും തുറന്നുവെക്കാൻ സന്മനസ്സുള്ള ഏതൊരു ജിജ്ഞാസുവിനും കൗതുകമുള്ളവാക്കുന്ന പ്രാപഞ്ചിക പ്രതിഭാസങ്ങളെ ചൂണ്ടിക്കാണിച്ചുകൊണ്ട് വിശുദ്ധ ക്യൂർആൻ ചോദിക്കുന്നു; ഇതൊക്കെ യാദൃച്ഛികമായി സംഭവിച്ചതാണോ, അലക്ഷ്യമായും അവ്യവസ്ഥിതമായും ഒത്തുകൂടിയതാണോ എന്ന്. പ്രാചീനഅറേബ്യയിലെ യൂക്തിവാദികളെ മാത്രമല്ല ആധുനിക യൂക്തിവാദികളെയും ഉത്തരം മുട്ടിക്കുന്നതത്രേ ക്യൂർആൻ ഉയർത്തിക്കാട്ടുന്ന ദൃഷ്ടാന്തങ്ങൾ. ദൈവത്തിന്റെ അസ്തിത്വത്തിനും അതുല്യമായ കഴിവുകൾക്കും ക്യൂർആൻ തെളിവ് നിരത്തുന്ന രീതി അത്യന്തം ലളിതവും ഹൃദയാവർജ്ജകവുമത്രെ. ഏതാനും ഉദാഹരണങ്ങൾ താഴെ കൊടുക്കുന്നു:

“അവന്റെ ദൃഷ്ടാന്തങ്ങളിൽപെട്ടതാണ്: അവൻ നിങ്ങളെ മണ്ണി ത്തിന് സൃഷ്ടിച്ചു എന്നത്. എന്നിട്ടാണ് നിങ്ങൾ ഈ പരന്നുകിടക്കുന്ന മനുഷ്യവർഗമത്രെയുമുണ്ടായത്.

അവന്റെ ദൃഷ്ടാന്തങ്ങളിൽപെട്ടതാണ് നിങ്ങൾക്കുവേണ്ടി അവൻ നിങ്ങളിൽനിന്ന് തന്നെ ഇണകളെ സൃഷ്ടിച്ചുവെന്നത്. നിങ്ങൾ അവരോടൊത്ത് ശാന്തിയോടെ വസിച്ചിടുവാൻവേണ്ടി, നിങ്ങൾക്കിടയിൽ അവൻ സ്നേഹവും കാരുണ്യവും ഉളവാക്കുകയും ചെയ്തു. തീർച്ചയായും അതിൽ ചിന്തിക്കുന്ന ആളുകൾക്ക് തെളിവുകളുണ്ട്.

ഉപരിലോകങ്ങളുടെയും ഭൂമിയുടെയും സൃഷ്ടിപ്പും നിങ്ങളുടെ ഭാഷകളുടെയും വർണങ്ങളുടെയും വൈവിധ്യവും അവന്റെ ദൃഷ്ടാന്തങ്ങളിൽ പെട്ടതത്രെ. അറിവുള്ളവർക്ക് അതിൽ തെളിവുകളുണ്ട്, തീർച്ച.

രാവിലും പകലിലുമുള്ള നിങ്ങളുടെ നിദ്രയും അവന്റെ അനുഗ്രഹങ്ങളിൽനിന്ന് നിങ്ങൾ ഉപജീവനം തേടുന്നതും അവന്റെ ദൃഷ്ടാന്തങ്ങളിൽപെട്ടതത്രെ. ശ്രദ്ധിച്ചുകേൾക്കുന്ന ആളുകൾക്ക് അതിൽ തെളിവുകളുണ്ട്, തീർച്ച.

ഭയവും മോഹവുമുണർത്തിക്കൊണ്ട് അവൻ നിങ്ങൾക്ക് മിന്നൽപ്പിണർ കാണിച്ചുതരുന്നതും അവന്റെ ദൃഷ്ടാന്തങ്ങളിൽ പെട്ടതത്രെ. ഉപരിഭാഗത്തുനിന്ന് വെള്ളം ചൊരിഞ്ഞുതരികയും നിർജീവാവസ്ഥയ്ക്കുശേഷം ഭൂമിക്ക് ജീവൻ നൽകുകയും ചെയ്യുന്നു. തീർച്ചയായും അതിൽ ചിന്തിക്കുന്ന ആളുകൾക്ക് തെളിവുകളുണ്ട്.

അവന്റെ ദൃഷ്ടാന്തങ്ങളിൽപെട്ടതത്രെ, ആകാശവും ഭൂമിയും അവന്റെ ശാസനയനുസരിച്ച് നിലനിൽക്കുന്നുവെന്നത്. പിന്നീട് നിങ്ങളെ ഭൂമിയിൽനിന്ന് (മരണാനന്തരം) അവൻ ഒരു വിളിയടങ്ങി വിളിക്കുമ്പോൾ നിങ്ങളതാ അവങ്കലേക്ക് പുറപ്പെടുന്നു.

ഉപരിലോകങ്ങളിലും ഭൂമിയിലും ഉള്ളവയെല്ലാം അവൻറെതാകുന്നു. എല്ലാവരും അവന് കീഴടങ്ങുന്നവരത്രെ.

അവൻ തന്നെയാകുന്നു സൃഷ്ടികർമ്മം തുടങ്ങുന്നത്. പിന്നീട് അവനത് ആവർത്തിക്കുന്നു. ആ ആവർത്തനം അവന് കൂടുതൽ എളുപ്പമുള്ളതാകുന്നു. ഉപരിലോകങ്ങളിലെയും ഭൂമിയിലെയും അത്യുന്നതമായ മാതൃക അവൻറെതാകുന്നു. അവൻ പ്രതാപിയും അഭിജ്ഞാനമത്രെ” (കുർആൻ 30:20-27).

“ഉപരിലോകങ്ങളുടെയും ഭൂമിയുടെയും സൃഷ്ടിപ്പിലും ദിനരാത്രങ്ങളുടെ മാറ്റത്തിലും ജനോപകാരപ്രദമായ വസ്തുക്കളുമായി കടലിലൂടെ സഞ്ചരിക്കുന്ന കപ്പലിലും, അല്ലാഹു ഉപരിഭാഗത്തുനിന്ന് വെള്ളം ചൊരിഞ്ഞുതന്നിട്ട് തദാദാ നിർജ്ജീവമായിക്കിടന്നിരുന്ന ഭൂമിക്ക് ജീവൻ നൽകിയതിലും, ഭൂമിയിൽ ജന്തുജാലങ്ങളെ വിന്യസിച്ചതിലും, കാറ്റുകളുടെ ഗതിവിപര്യയത്തിലും ആകാശ ഭൂമികൾക്കിടയിലൂടെ ആനയിക്കപ്പെടുന്ന കാർമേഘത്തിലും ചിന്തിക്കുന്ന ആളുകൾക്ക് ദൃഷ്ടാന്തങ്ങളുണ്ട്, തീർച്ച” (കുർആൻ 2:164).

“സത്യനിഷേധികൾ കണ്ടില്ലേ? ഉപരിലോകങ്ങളും ഭൂമിയും ഒട്ടിച്ചേർന്നവയായിരുന്നു. എന്നിട്ട് നാം അവയെ വേർപ്പെടുത്തി. വെള്ളത്തിൽനിന്നും എല്ലാ ജൈവവസ്തുക്കളെയും നാം ഉണ്ടാക്കുകയും ചെയ്തു. എന്നിട്ടും അവർ വിശ്വസിക്കുന്നില്ലേ? ഭൂമിയിൽ ഉറച്ചുനിൽക്കുന്ന പർവതങ്ങളെ നാം ഉണ്ടാക്കി; അവരെയുംകൊണ്ട് അത് ‘ഭൂമി’ ഇളകിപ്പോകാതിരിക്കുവാൻ വേണ്ടി. ആ പർവതങ്ങളിൽ വിശാലമായ പാതകളും നാം ഉണ്ടാക്കി; അവർ വഴി കണ്ടെത്തുന്നതിനുവേണ്ടി.

ഉപരിഭാഗത്തെ നാം സൂരക്ഷിതമായ ഒരു മേൽപ്പുരയാകയും ചെയ്തു. എന്നിട്ടും ഇവയിലടങ്ങിയതെളിവുകൾ ശ്രദ്ധിക്കാതെ അവർ തിരിഞ്ഞുകളയുകയാകുന്നു!

അവനാകുന്നു ദിനരാത്രങ്ങളെയും സൂര്യചന്ദ്രന്മാരെയും സൃഷ്ടിച്ചത്. ഓരോന്നും അതതിന്റെ ഭ്രമണപഥത്തിൽ നീന്തിക്കൊണ്ടിരിക്കുന്നു” (ക്യാർആൻ 21:30-33).

“അവർക്കുള്ള ദൃഷ്ടാന്തം നിർജീവമായ ഭൂമിയാകുന്നു. നാമതിന് ജീവൻ നൽകുകയും അതിൽനിന്ന് ധാന്യം ഉൽപാദിപ്പിക്കുകയും ചെയ്തു. എന്നിട്ട് അതിൽ നിന്നത്രെ അവർ ഭുജിക്കുന്നത്.

അതിൽ നാം ഈന്തപ്പനത്തോട്ടങ്ങളും മുന്തിരിത്തോട്ടങ്ങളും ഉണ്ടാക്കി. അതിൽ നാം നീരുറവകൾ പൊട്ടിച്ചെടുക്കുകയും ചെയ്തു. അതിന്റെ ഫലങ്ങളിൽനിന്ന് അവർ ഭുജിച്ചിടുവാൻ. (യഥാർഥത്തിൽ) അവരുടെ കരങ്ങളല്ല അത് ഉണ്ടാക്കിയത്. എന്നിട്ടും അവർ നന്ദി കാണിക്കുന്നില്ലേ?

ഭൂമി മുളപ്പിക്കുന്നവ, അവരുടെ സ്വന്തം ശരീരങ്ങൾ, അവർക്കറിഞ്ഞുകൂടാത്ത മറ്റ് വസ്തുക്കൾ എല്ലാം ഇണകളായി സൃഷ്ടിച്ച സൃഷ്ടികർത്താവ് എത്രമഹത്വമുള്ളവൻ!” (വി.ഖു. 36:33-36).

“ജനങ്ങളേ നിങ്ങൾക്ക് (മരണാനന്തരമുള്ള) ഉയർത്തെഴുന്നേൽപ്പിൽ സംശയമാണെങ്കിൽ (ശ്രദ്ധിക്കുക). നാമാണ് നിങ്ങളെ മണ്ണിൽനിന്ന് സൃഷ്ടിച്ചത്. പിന്നെ ബീജകണത്തിൽനിന്ന്. പിന്നെ ഭ്രൂണത്തിൽനിന്ന്. പിന്നെ രൂപംപുണ്ടതും അല്ലാത്തതുമായ മാംസപിണ്ഡത്തിൽനിന്ന്. എന്നിട്ട് നാം ഉദ്ദേശിക്കുന്ന ഒരു നിർണിത സമയംവരെ ഗർഭം

ഭാഗ്യത്തിൽ താങ്ങാൻവിടുന്നു. നിങ്ങളെ നാം ശൈശവാവസ്ഥയിൽ പുറത്തുകൊണ്ടുവരുന്നു. പിന്നെ നിങ്ങൾ പരിപക്വപ്രായത്തിലെത്തുന്നു. നിങ്ങൾ ചിലർ (ഇടപ്രായത്തിൽ) ചരമം പ്രാപിക്കുന്നു. ചിലർ അവശവാർദ്ധക്യത്തിലേക്ക് നയിക്കപ്പെടുന്നു. അതെ, പലതും അറിയുമായിരുന്നതിനുശേഷം ഒന്നും അറിയാത്ത അവസ്ഥയിലേക്ക്” (കുർആൻ 22:5).

“അവൻ നിങ്ങളെ ഒരൊറ്റ സത്തയിൽനിന്ന് സൃഷ്ടിച്ചു. പിന്നെ അതിൽനിന്ന് തന്നെ അതിന്റെ ഇണയെയും ഉണ്ടാക്കി. നിങ്ങൾക്കുവേണ്ടി കാലികളിൽനിന്ന് എട്ട് ഇണകളേയും അവൻ ഒരുക്കിത്തന്നു. നിങ്ങളുടെ മാതാക്കളുടെ ഉദരങ്ങളിൽ ഒന്നിനുപുറകെ ഒന്നായി സൃഷ്ടിപ്പിന്റെ പല ഘട്ടങ്ങളിലായി നിങ്ങളെയവൻ സൃഷ്ടിക്കുന്നു. മൂന്ന് ഇരുട്ടുകൾക്കുള്ളിൽ. അവനാകുന്നു നിങ്ങളുടെ നാഥൻ. അവനാകുന്നു ആധിപത്യം. അവനല്ലാതെ ഒരാധ്യനുമില്ല. എന്നിട്ട് നിങ്ങളെങ്ങനെ വ്യതിചലിക്കപ്പെടുന്നു?” (കുർആൻ 39:6).

“അല്ലാഹു നിങ്ങളെ നിങ്ങളുടെ മാതാക്കളുടെ ഉദരങ്ങളിൽനിന്ന് പുറത്തുകൊണ്ടുവന്നത് നിങ്ങൾക്ക് ഒന്നും അറിഞ്ഞുകൂടാത്ത അവസ്ഥയിലാണ്. അവനാണ് നിങ്ങൾക്ക് കാതും കണ്ണുംമനസ്സുമെല്ലാം നൽകിയത്. നിങ്ങൾ നന്ദിയുള്ളവരായെങ്കിൽ!” (കുർആൻ 16:78).

“ദൈവം നിങ്ങളെ മണ്ണിൽനിന്നും തുടർന്ന് ബീജകണത്തിൽനിന്നും സൃഷ്ടിച്ചു. എന്നിട്ട് നിങ്ങളെ അവൻ ഇണകളാക്കി. അവന്റെ അറിവോടെയല്ലാതെ ഒരു സ്ത്രീയും ഗർഭം ധരിക്കുന്നില്ല. പ്രസവിക്കുന്നുമില്ല. രേഖയിലുള്ളത

നുസരിച്ചല്ലാതെ ഒരാൾക്കും ദീർഘായുസ്സ് നൽകപ്പെടുകയോ അൽപായുസ്സാക്കപ്പെടുകയോ ഇല്ല. തീർച്ചയായും അത് ദൈവത്തിന് എളുപ്പമാകുന്നു.

രണ്ട് ജലാശയങ്ങൾ തുല്യമാവുകയില്ല. ഒന്ന് ശുദ്ധവും സ്വച്ഛരവും സുഖദവും. മറ്റൊന്ന് ഉപ്പ് രസവും ദുസ്സാദു മുളളത്. എന്നാൽ രണ്ടിൽനിന്നും മാർദ്ദവമുള്ള പുത്തൻ മാംസം നിങ്ങൾക്ക് ഭക്ഷിക്കാൻ കിട്ടുന്നു. നിങ്ങൾക്ക് ആ ഭരണമായി അണിയാനുള്ളത് പുറത്തെടുക്കാനും കഴിയുന്നു. കപ്പൽ അതിലൂടെ ജലോപരിതലം കീറിമുറിച്ച് നീങ്ങുന്നത് കാണാം. നിങ്ങൾ അവന്റെ അനുഗ്രഹത്തിൽനിന്നും തേടുവാൻ വേണ്ടിയും നിങ്ങൾ നന്ദിയുള്ളവരായിരിക്കാൻ വേണ്ടിയും.

അവൻ രാത്രിയെ പകലിൽ വിലയിപ്പിക്കുന്നു. പകലിനെ രാത്രിയിലും. അവൻ സൂര്യനെയും ചന്ദ്രനെയും കീഴ്പ്പെടുത്തിയിരിക്കുന്നു. ഓരോന്നും നിശ്ചിത പരിധിയിലേക്ക് സഞ്ചരിക്കുന്നു. അവനത്രെ നിങ്ങളുടെ നാമനായ ദൈവം. അവന്നാകുന്നു ആധിപത്യം. അവന് പുറമെ നിങ്ങൾ പ്രാർഥിക്കുന്നവരാരും ഒരു ഇൗത്തപ്പനക്കുരുവിന്റെ പാടപോലും അധീനപ്പെടുത്തുന്നില്ല” (ക്യാർത്തൻ 35: 11-13)

“ഭൂമിയെ നാം വിശാലമാക്കുകയും അതിൽ ഉറച്ചുനിൽക്കുന്ന പർവ്വതങ്ങൾ സ്ഥാപിക്കുകയും, എല്ലാം സന്തുലിതമായിക്കൊണ്ട് അതിൽ മുളപ്പിക്കുകയും ചെയ്തിരിക്കുന്നു.

നിങ്ങൾക്കും നിങ്ങൾ ആഹാരം നൽകി വളർത്തുന്ന തല്ലാത്ത ജീവികൾക്കും വേണ്ടി നാം അതിൽ ഉപജീവന

മാർഗങ്ങൾ ഒരുക്കിയിരിക്കുന്നു.

ഏതൊരു വസ്തുവിന്റെയും വജനാവുകൾ നമ്മുടെ പക്കൽ മാത്രമാകുന്നു. നിശ്ചിത അളവനുസരിച്ച് മാത്രമെ നാമത് നൽകുകയുള്ളൂ.

നാം മേഘങ്ങൾക്ക് ബീജദാനം ചെയ്യുന്ന കാറ്റുകളെ നിയോഗിച്ചു. തുടർന്ന് ഉപരിഭാഗത്ത് നിന്ന് നാം വെള്ളം ചൊരിയുകയും അത് നിങ്ങൾക്ക് കുടിക്കുമാറാക്കുകയും ചെയ്തു. നിങ്ങൾക്കത് (വറ്റിപ്പോകാത്തവണ്ണം) സൂക്ഷിച്ചുവെക്കാൻ കഴിയുമായിരുന്നില്ല” (കുർആൻ 15:19-22).

“അവൻ നോക്കുന്നില്ലേ ഒട്ടകം എങ്ങനെയാണ് സൃഷ്ടിക്കപ്പെട്ടിരിക്കുന്നതെന്ന്? ആകാശം എങ്ങനെ ഉയർത്തപ്പെട്ടിരിക്കുന്നുവെന്നും. പർവതങ്ങൾ എങ്ങനെ സ്ഥാപിക്കപ്പെട്ടിരിക്കുന്നുവെന്നും, ഭൂമി എങ്ങനെ നിരപ്പുള്ളതാക്കപ്പെട്ടിരിക്കുന്നുവെന്നും” (കുർആൻ 88:17-20).

“നിങ്ങളെ ദുർബലാവസ്ഥയിൽ നിന്ന് സൃഷ്ടിച്ചവനാകുന്നു അല്ലാഹു. തുടർന്ന് ദുർബല്യത്തിന് ശേഷം അവൻ കരുത്തുണ്ടാക്കിത്തന്നു. കരുത്തിനുശേഷം വീണ്ടും ബലഹീനതയും നരയും വരുത്തി. അവൻ ഉദ്ദേശിക്കുന്നത് സൃഷ്ടിക്കുന്നു. അവൻ സർവജ്ഞനുമത്രെ” (കുർആൻ 30:54).

“അവർ കണ്ടില്ലേ, നമ്മുടെ കരങ്ങൾ രൂപം നൽകിയ കാലികളെ നാം അവർക്ക് വേണ്ടിയാണ് സൃഷ്ടിച്ചതെന്ന്. അങ്ങനെ അവർ അവയെ അധീനപ്പെടുത്തിക്കൊണ്ടിരിക്കുന്നു.

അവയെ നാം അവർക്ക് കീഴൊതുക്കിക്കൊടുക്കുകയും ചെയ്തു. അവയിൽ ചിലത് വാഹനമാകുന്നു. ചിലതിനെ

അവർ ഭുജിക്കുകയും ചെയ്യുന്നു.

അവർക്ക് അവയിൽ പല പ്രയോജനങ്ങളുമുണ്ട്. കൂടിക്കുവാനുള്ള പാലും. എന്നിട്ടും അവരെന്താ നന്ദികാണിക്കാത്തത്” (ക്വർആൻ 36:71-73).

“മനുഷ്യൻ കണ്ടില്ലേ; അവനെ നാം ഒരു ബീജകണത്തിൽനിന്നാണ് സൃഷ്ടിച്ചതെന്ന്. എന്നിട്ട് അവനതാ വ്യക്തമായ എതിർപ്പുകാരനായി മാറിയിരിക്കുന്നു. നമുക്കുവൻ ഉപമയുണ്ടാക്കുകയും, സ്വന്തം സൃഷ്ടിപ്പിനെപ്പറ്റി വിസ്മരിക്കുകയും ചെയ്തിരിക്കുന്നു. അവൻ ചോദിച്ചു; ‘ദ്രവിച്ചുപോയ ഈ അസ്ഥിശകലങ്ങൾക്ക് ജീവൻ നൽകാൻ ആർക്കാണ് കഴിയുകയെന്ന്.

പറയൂ: ആദ്യതവണ അവയെ സൃഷ്ടിച്ചവൻ തന്നെ അവയ്ക്ക് ജീവൻ നൽകും. അവൻ എല്ലാതരം സൃഷ്ടിപ്പിനെപ്പറ്റിയും നന്നായി അറിയുന്നവനത്രെ.

നിങ്ങൾക്കുവേണ്ടി പച്ചമരത്തിൽനിന്ന് തീ ഉണ്ടാക്കി തന്നവനത്രെ അവൻ. എന്നിട്ട് അതിൽനിന്ന് നിങ്ങളതാ കത്തിക്കുന്നു.

ഉപരിലോകങ്ങളെയും ഭൂമിയെയും സൃഷ്ടിച്ചവൻ അവരെ പോലുള്ളവരെ സൃഷ്ടിക്കാൻ കഴിവുള്ളവനല്ലേനോ? സംശയമേതുമില്ല. അവൻ തന്നെയാകുന്നു സർവ്വജ്ഞനായ സൃഷ്ടികർത്താവ്.

അവന്റെ കാര്യം, അവൻ ഒരു കാര്യം ഉദ്ദേശിച്ചാൽ ‘ഉണ്ടാകൂ’ എന്ന ആജ്ഞ മാത്രമാകുന്നു. അപ്പോഴതാ അത് ഉണ്ടാകുന്നു.

എല്ലാ കാര്യങ്ങളുടെയും അധീശാധികാരം കൈവശമുള്ളവൻ എത്ര മഹത്വമുള്ളവൻ! അവനിലേക്ക് തന്നെ

യായിരിക്കും നിങ്ങൾ തിരിച്ചുവിളിക്കപ്പെടുന്നത്”
(ക്യാർത്തൻ 36:77-83).

“നാമാണ് നിങ്ങളെ സൃഷ്ടിച്ചത്. നിങ്ങൾക്കെന്താ വിശ്വാസമാകുന്നില്ലേ?

നിങ്ങൾ ബീജം സ്രവിക്കുന്നതിനെപ്പറ്റി നിങ്ങൾ ചിന്തിച്ചുവോ?

നിങ്ങളാണോ അത് സൃഷ്ടിക്കുന്നത്? അതോ നാമാണോ സൃഷ്ടിക്കാൻതാമ്?

നാം നിങ്ങൾക്കിടയിൽ മരണം വിധിച്ചിരിക്കുന്നു. നമ്മെ ആർക്കും തോൽപിക്കാനാവില്ല.

നിങ്ങളെപോലുള്ളവരെ മാറ്റുവാനും നിങ്ങൾക്ക് അറിഞ്ഞുകൂടാത്ത വിധത്തിൽ നിങ്ങളെ പുനഃസൃഷ്ടിക്കാനും വേണ്ടി.

ആദ്യത്തെ സൃഷ്ടിരൂപത്തെപ്പറ്റി നിങ്ങൾ മനസ്സിലാക്കിയല്ലോ. എന്നിട്ടും നിങ്ങളെന്താ ബോധവാന്മാരാകാത്തത്?

നിങ്ങൾ കൃഷിയിറക്കുന്നതിനെപ്പറ്റി നിങ്ങൾ ചിന്തിച്ചുവോ?

നിങ്ങളാണോ അത് മുളപ്പിച്ച് വളർത്തുന്നത്? അതല്ല നമ്മളോ?

നാം വിചാരിച്ചിരുന്നെങ്കിൽ അതാകെ ധൂളികളാക്കി മാറ്റുമായിരുന്നു. അപ്പോൾ നിങ്ങൾ അത്ഭുതസ്തബ്ധരായിപ്പോകും.

ഞങ്ങളിതാ കടബാധ്യതയിൽ അകപ്പെട്ടിരിക്കുന്നു (എന്ന് നിങ്ങൾ മുറവിളി കൂട്ടണ്ടിവരും).

അല്ല. ഞങ്ങൾ എല്ലാം നഷ്ടപ്പെട്ടവരായിരിക്കുന്നു എ

ന്ന്. നിങ്ങൾ കൂടിക്കൂന്ന വെള്ളത്തെപ്പറ്റി ചിന്തിച്ചിട്ടുണ്ടോ? നിങ്ങളാണോ മേഘത്തിൽനിന്ന് അത് താഴെക്കൊണ്ടുവരുന്നത്? അതല്ല നാമോ?

നാം വിചാരിച്ചിരുന്നെങ്കിൽ നമുക്ക് ഉപ്പുരസമുള്ളതാക്കാൻ കഴിയുമായിരുന്നു. എന്നിട്ടും നിങ്ങളെന്താ നന്ദി കാണിക്കാത്തത്?

നിങ്ങൾ തീ കത്തിച്ചെടുക്കുന്നതിനെപ്പറ്റി ചിന്തിച്ചിട്ടുണ്ടോ?

“അത് കത്താനുള്ള മരം നിങ്ങളാണോ ഉണ്ടാക്കിയത്? അതല്ലനാമോ?” (ക്യാർത്തൻ 56:57-72).

“മനുഷ്യൻ വിചാരിക്കുന്നുണ്ടോ അവന്റെ അസ്ഥിശകലങ്ങളെ പുനഃസംയോജിപ്പിക്കാൻ നമുക്ക് കഴിയില്ലെന്ന്?

സംശയം വേണ്ട, അവന്റെ വിരൽതുമ്പുപോലും ശരിയായി സംവിധാനിക്കാൻ നമുക്ക് കഴിവുണ്ട്” (ക്യാർത്തൻ 75:3,4).

നിത്യനൂതനം

മനുഷ്യന്റെ ചിന്തയെയും ബോധത്തെയും തട്ടിയുണർത്താത്തക്കവണ്ണം വിശുദ്ധ ക്യാർത്തനിലുടനീളം പരന്നുകിടക്കുന്ന ദൈവിക ദൃഷ്ടാന്തങ്ങളുടെ ഏതാനും ഉദാഹരണങ്ങളാണ് മുകളിൽ കൊടുത്തത്. 1400 കൊല്ലംമുമ്പുള്ള അറബികളെ സംബന്ധിച്ചിടത്തോളം ഇത് എത്രമാത്രം പ്രസക്തമാണോ അത്രത്തോളം പ്രസക്തി ആധുനികസമൂഹങ്ങളുടെ കാര്യത്തിലും അതിനുണ്ട്. കാലവും കോലവുമെല്ലാം മാറിയാലും ഈ ദൃഷ്ടാന്തങ്ങളിലൊന്നിനുപോ

ലും കാലഹരണം സംഭവിച്ചിട്ടില്ല. സ്വയം സംസാരിക്കുന്ന ഈ സൂക്തങ്ങളെ ജീവിതത്തിന്റെ ഏത് തുറയിലുള്ള പക്ഷമതികൾക്കും തള്ളിപ്പറയാനാവില്ല. പഴയ അറേബ്യൻ സമൂഹത്തിലെ പ്രാകൃതരും, നാഗരികരും, സാഹിത്യകാരന്മാരും നിരക്ഷരരും അടിമകളും, ഉടമകളും ഒരുപോലെ ഈ സൂക്തങ്ങളുടെ അമാനുഷിക പ്രഭാവം അംഗീകരിച്ചിരുന്നു.

ഇന്നും ഈ നിലയിൽ മാറ്റമൊന്നും വന്നിട്ടില്ല. ചിലർ തെറ്റിദ്ധരിച്ചപ്പോലെ ഒരുപിടി പഴഞ്ചന്മാരെ മാത്രമല്ല വിശുദ്ധ കുർആൻ ആകർഷിക്കുന്നത്. ലോകപ്രശസ്തരായ ഗവേഷകരും ചിന്തകന്മാരും ഇന്ന് വിശുദ്ധ കുർആനനെ ഭാഷാപരമായും ആശയപരമായും അപഗ്രഥിച്ചുകൊണ്ടിരിക്കുകയാണ്. കമ്പ്യൂട്ടർ ഉപയോഗിച്ചുള്ള അതിസൂക്ഷ്മമായ പഠനത്തിനുപോലും വിശുദ്ധകുർആൻ വിധേയമായിട്ടുണ്ട്. എല്ലാ വിവേകശാലികളായ അന്വേഷകരെയും അമ്പരപ്പിച്ചുകൊണ്ട് അതിന്റെ സാർവാതിശായിത ഇന്നും നിലനിൽക്കുന്നു. പ്രബുദ്ധരെന്ന് പ്രഘോഷിക്കപ്പെടാനുള്ള കേരളത്തിൽപ്പോലും ജനലക്ഷങ്ങൾ വിശുദ്ധ കുർആനനെ ഗൗരവബുദ്ധ്യം പഠനവിധേയമാക്കിക്കൊണ്ടിരിക്കുന്നു. ഡോക്ടർമാരും എഞ്ചിനീയർമാരും പ്രൊഫസർമാരുമടങ്ങുന്ന ബുദ്ധിജീവികൾ ഇവിടെയും കുർആൻ വ്യാഖ്യാനിക്കുകയും അപഗ്രഥിക്കുകയും ചെയ്തുകൊണ്ടിരിക്കുന്നു. ഭൗതികവാദത്തിന്റെ അതിപ്രസരത്തിൽപ്പെട്ട മതങ്ങളോട് മുൻവിധി വെച്ചുപുലർത്തുന്നവരും സാമുദായികത്വത്തിന്റെ സ്വാധീനത്തിൽപ്പെട്ട ഇസ്‌ലാം വിരോധം പുലർത്തുന്നവരുമല്ലാത്ത നിഷ്പക്ഷമതികൾ എല്ലാകാലത്തും വിശുദ്ധ കുർആന്റെ സംവേദനക്ഷമത അംഗീക

രിച്ചിട്ടുണ്ട്. ഒരുകാലത്ത് വിശുദ്ധ ക്യൂർആനിന്റെ ബദ്ധവൈരികളായിരുന്ന കേരളത്തിലെ ചില ബുദ്ധിജീവികൾ പിൻകാലത്ത് ക്യൂർആനുമായി വിട്ടുപിരിയാനാകാത്ത ആത്മബന്ധമുള്ളവരായി മാറിയ കാര്യം ഈ സന്ദർഭത്തിൽ സ്മരണീയമാണ്.

1400 വർഷങ്ങൾക്കകം ശാസ്ത്ര സാഹിത്യ കലാരംഗങ്ങളിൽ വലിയ മാറ്റങ്ങളുണ്ടായിട്ടുണ്ട്. ഭൂമിയാണ് പ്രപഞ്ചത്തിന്റെ കേന്ദ്രമെന്ന് വിശ്വസിക്കപ്പെട്ട കാലമുണ്ടായിരുന്നു. സൂര്യനാണ് പ്രപഞ്ചത്തിന്റെ കേന്ദ്രമെന്നും ഗ്രഹങ്ങൾ സൂര്യന്റെ ആകർഷണവലയത്തിൽ ഭ്രമണം ചെയ്തുകൊണ്ടിരിക്കയാണെന്നും പിന്നീട് തെളിയിക്കപ്പെട്ടു. മഴയെയും കാലാവസ്ഥയെയും പറ്റി മനുഷ്യരുടെ ധാരണയിൽ നിരന്തരം മാറ്റങ്ങൾ വന്നിട്ടുണ്ട്. ജീവജാലങ്ങളെയും സസ്യങ്ങളെയുംപറ്റി വൈവിധ്യമാർന്ന വീക്ഷണങ്ങളുണ്ടായിട്ടുണ്ട്. മനുഷ്യന്റെയും പ്രപഞ്ചത്തിന്റെയും ഉൽപത്തിയെപ്പറ്റി വന്നുപോയും കൊണ്ടിരിക്കുന്ന സിദ്ധാന്തങ്ങൾക്ക് കണക്കില്ല. മനുഷ്യന്റെ ഗർഭധാരണം മുതൽ പ്രസവം വരെയുള്ള ഘട്ടങ്ങളെപ്പറ്റിയും ശാസ്ത്രം അഭിപ്രായങ്ങൾ മാറിമാറി പറഞ്ഞിട്ടുണ്ട്. വിശുദ്ധ ക്യൂർആൻ ഭൗതികശാസ്ത്രം പഠിപ്പിക്കാൻവേണ്ടി വന്ന ഗ്രന്ഥമല്ലെന്നും മനുഷ്യരുടെ ധാർമികമാർഗദർശനമാണ് അതിന്റെ ലക്ഷ്യമെന്നും ക്യൂർആൻ വാക്യങ്ങളിൽ നിന്നുതന്നെ വ്യക്തമാകുന്നുണ്ട്. എങ്കിലും പ്രാപഞ്ചിക പ്രതിഭാസങ്ങളിലൂടെ ദൈവാസ്തിത്വം കണ്ടെത്താൻ മനുഷ്യനെ സഹായിക്കുന്ന രംഗത്ത് വിശുദ്ധ ക്യൂർആൻ ചൂണ്ടിക്കാണിക്കുന്ന കാര്യങ്ങൾ തെറ്റാണെന്ന് ഒരു ശാസ്ത്രനിമയവും ഒരിക്കലും തെളിയിച്ചിട്ടില്ല എന്ന വസ്തുത അതിന്റെ ദൈവികതയ്ക്കുള്ള തെളി

വുകളിലൊന്നായി നിലനിൽക്കുന്നു. അതുകൊണ്ടുതന്നെ എക്കാലത്തെയും ശാസ്ത്രജ്ഞന്മാർക്ക് കുർആൻ സ്വീകരിക്കുന്നതിന് ബുദ്ധിപരമായ തടസ്സമുണ്ടായിരുന്നില്ല.

ഇതിന് പുറമെ നമ്മുടെ സവിശേഷ ശ്രദ്ധയർഹിക്കുന്ന ഒരു വിഷയമുണ്ട്. വിശുദ്ധ കുർആനിനെ പറ്റി യാതൊരു ധാരണയും ഉണ്ടായിട്ടില്ലാത്ത ക്രൈസ്തവ യഹൂദ നാസ്തിക ശാസ്ത്രജ്ഞന്മാർ നടത്തിയ ഗവേഷണങ്ങൾ കുർആനിൽ 1400 വർഷംമുമ്പ് ശാസ്ത്രം ഭൂണാവസ്ഥയിലായിരുന്ന കാലത്ത് പറഞ്ഞ കാര്യങ്ങളെ ശരിവെച്ചു കൊണ്ടിരിക്കുന്നു എന്നതാണ്. ഇതിന് ഉദാഹരണങ്ങൾ നിരവധിയുണ്ട്.

ആകാശഭൂമികളുടെ ഉൽപത്തി

ആകാശഗോളങ്ങളും ഭൂമിയും ഒന്നിച്ച് ഒരൊറ്റ ആദിപദാർഥത്തിന്റെ ഭാഗമായിരുന്നുവെന്നത് ഇന്ന് ശാസ്ത്രരംഗത്ത് ഏതാണ്ട് തർക്കമറ്റ വിഷയമാണ്. പ്രപഞ്ചത്തിന്റെ ഉൽപത്തിയെപ്പറ്റി വ്യത്യസ്ത വീക്ഷണങ്ങളുണ്ടെങ്കിലും താരഗണങ്ങളും ഗ്രഹോപഗ്രഹങ്ങളും ഒരേ ഉറവിടത്തിൽ നിന്ന് വിഘടിച്ചു രൂപം കൊണ്ടതാണെന്നതിൽ ഇന്ന് തർക്കം അവശേഷിക്കുന്നില്ല.

പ്രപഞ്ചത്തിന്റെ ഉത്ഭവം സംബന്ധിച്ച് ഇന്ന് നിലവിലുള്ള സിദ്ധാന്തങ്ങളിൽ പ്രമുഖ ഗോളശാസ്ത്രജ്ഞരുടെ അംഗീകാരം നേടിയിട്ടുള്ളത് ഉഗ്രമായ ഒരു ആദിസ്ഫോടനത്തിൽനിന്നാണ് മുഴുവൻ പ്രപഞ്ചത്തിന്റെയും തുടക്കമെന്ന് സമർഥിക്കുന്ന ബിഗ്ബാങ്ക് സിദ്ധാന്തമത്രെ.

നാല് പ്രമുഖ ശാസ്ത്രജ്ഞന്മാർ ചേർന്ന് 1976 മാർച്ചിലെ Scientific Americanൽ എഴുതിയ ഒരു ലേഖനത്തിൽ

ഇപ്രകാരം കാണാം:

“Thus it appears that the Universe began from a state of infinite density about one hubble time ago. Space and time were created in that event and so was all the matter in the universe”.

“അനന്തമായ അളവിൽ സാന്ദ്രതയായിരുന്ന ഒരു അവസ്ഥയിൽനിന്നാണ് പ്രപഞ്ചം ഉത്ഭവിച്ചതെന്നാണ് വ്യക്തമാകുന്നത്. ഏകദേശം ഒരു ‘ഹബ്ബിൾ സമയം’* മുമ്പാണ് ഇത് നടന്നത്. സ്പെയ്സും സമയവും ആ സംഭവത്തോടെയാണ് സൃഷ്ടിക്കപ്പെട്ടത്. അപ്രകാരംതന്നെ പ്രപഞ്ചത്തിലെ മുഴുവൻ പദാർഥവും”.

(‘Will the Universe Expand forever’ Scientific American, March’76)

വിശുദ്ധ ക്യൂർആനിലെ 21:30 സൂക്തം ഈ ആശയമത്രെ ഊന്നി പറയുന്നത്. ഖഗോളശാസ്ത്രം ഒട്ടും വികസിച്ചിട്ടില്ലാത്തകാലത്ത് ലോകത്തൊരാളും ഇത്തരമൊരു പ്രസ്താവന നടത്താൻ ഒരു സാധ്യതയുമില്ല. സർവ്വജ്ഞനായ ദൈവത്തിന്റെ ബോധനം മുഖേനയല്ലാതെ.

ഉഗ്രസഫോടനമടക്കമുള്ള പ്രതിഭാസങ്ങൾക്ക് പിന്നിലെ യഥാർത്ഥ കാരണത്തെപ്പറ്റി പറയുമ്പോൾ ഭൗതികവാദികൾ സർവ്വജ്ഞും സർവ്വശക്തനുമായ സംവിധായകനെ തള്ളിപ്പറഞ്ഞുകൊണ്ട് ഇരുട്ടിൽ തപ്പുകയാണ്. എന്നാൽ ക്യൂർആൻ പ്രാപഞ്ചികപ്രതിഭാസങ്ങളുടെ പിന്നിലെ യഥാർ

* (1920ൽ പ്രപഞ്ചത്തിന്റെ ഉത്ഭവത്തെയും വികാസത്തെയും സംബന്ധിച്ച് പ്രസക്തമായ നിരീക്ഷണങ്ങൾ നടത്തിയ എഡിൻ പി. ഹബ്ബിൾ എന്ന ശാസ്ത്രജ്ഞന്റെ പേരിൽ അറിയപ്പെടുന്നതും അനന്തസാന്ദ്രമായ അവസ്ഥക്കുശേഷം പ്രപഞ്ചം പിന്നിട്ട കാലയളവിനെ കുറിക്കുന്നതുമായ ഒരു സമയ പരിണാമമത്രെ ഹബ്ബിൾ ടൈം)

മശക്തി എന്തെന്ന് സ്പഷ്ടമാക്കുന്നു.

“സത്യനിഷേധികൾ കണ്ടില്ലേ ഉപരിലോകങ്ങളും ഭൂമിയും ഒട്ടി ചേർന്നതായിരുന്നുവെന്ന്. എന്നിട്ട് നാം അവയെ വേർപ്പെടുത്തി” (ക്വർത്തൻ 21:30).

നെബുലകൾ ക്വർത്തനിൽ

വായുക്കളും സൂക്ഷ്മപദാർത്ഥങ്ങളുമടങ്ങുന്ന ഒരു പു കപടല (Nebula)ത്തിൽനിന്നാണ് നക്ഷത്രങ്ങൾ പിറവിയെടുത്തതെന്നാണ് ആധുനിക ശാസ്ത്രം കരുതുന്നത്. Secrets of Space എന്ന ഗ്രന്ഥത്തിൽ Anthony feldman പറയുന്നത് കാണുക:

“The process by which the stars form is probably a kind of condensation. The principal force behind the phenomenon is gravity, operating between the countless molecules of gas and dust motes in the nebula. As an accumulation of matter builds up in particular region of the nebula the beginning of a localised gravitational field emerge and the process accelerates more material being drawn into the region by the gravitational pull of the increasing build up of dust and gas”.

മിക്കവാറും ഒരുതരം സാന്ദ്രീകരണ പ്രക്രിയയിലൂടെയാണ് നക്ഷത്രങ്ങൾ രൂപംകൊള്ളുന്നത്. ഈ പ്രതിഭാസത്തിന്റെ പിന്നിലുള്ള മുഖ്യശക്തി നെബുലകളിലെ എണ്ണമറ്റ വായു തന്മാത്രകൾക്കിടയിലും ധൂളീകരണങ്ങൾക്കിടയിലും പ്രവർത്തിക്കുന്ന ഗുരുത്വാകർഷണമാകുന്നു. നെബുലയിൽ ഒരു പ്രത്യേക പ്രദേശത്ത് പദാർഥകേന്ദ്രീകരണം നടക്കുമ്പോൾ പ്രാദേശികമായ ഒരു ഗുരുത്വാകർ

ഷണമേഖല ഉരുത്തിരിയാൻ തുടങ്ങുന്നു. ഈ പ്രക്രിയ ത്വരിതപ്പെടുന്നതോടെ ആ പ്രദേശത്തേക്ക് കൂടുതൽ പദാർഥം സമാഹരിക്കപ്പെടുന്നു. ഗുരുത്വാകർഷണബലത്താൽ ധൂളികളുടെയും വാതകങ്ങളുടെയും ശേഖരം കൂടികൂടി വരുന്നു”. (Secrets of Space P.p. 52 Aldus Books. London)

വിശുദ്ധ ക്വർആൻ 1400 വർഷങ്ങൾക്ക് മുമ്പുതന്നെ ആകാശ ഗോളങ്ങൾ പുകപടലത്തിൽനിന്ന് രൂപം കൊണ്ടതാണെന്ന വസ്തുത വ്യക്തമാക്കുകയുണ്ടായി.

“അതിന് പുറമെ അവൻ ഉപരിലോകത്തിന്റെ സംവിധാനം നടത്തി. അത് പുകയായിരുന്നു. അതിനോടും ഭൂമിയോടും അവൻ ആജ്ഞാപിച്ചു: നിങ്ങൾ രണ്ടും വിധേയത്വത്തോടെയോ അനിച്ഛരാപൂർവകമായോ വരു. അവ രണ്ടും പറഞ്ഞു: ഞങ്ങളിതാ വിധേയത്വത്തോടെ വന്നിരിക്കുന്നു” (ക്വർആൻ 41:11).

ഈ പ്രഖ്യാപനത്തിന് മുമ്പിൽ ശാസ്ത്രം പകച്ചുനിൽക്കുന്നു എന്നതല്ലേ വാസ്തവം?

ശാസ്ത്രാഭ്യാസം പോകട്ടെ, അക്ഷരാഭ്യാസം പോലും നേടിയിട്ടില്ലാത്ത മുഹമ്മദ് നബി ﷺയുടെ നാവിലൂടെയാണ് നാം ഈ വാക്കുകൾ കേൾക്കുന്നത്! ഇതെങ്ങനെ സംഭവിച്ചു? ഉത്തരം ലളിതമാണ്. മുഹമ്മദ് നബി ﷺ തനിക്ക് ലഭിച്ച ദിവ്യബോധനം ഉരുവിടുകയായിരുന്നു.

ഭൂമിയുടെ ആകൃതി

ഭൂമിയുടെ ആകൃതിയെപ്പറ്റി വിശുദ്ധ ക്വർആൻ എന്ത് പറയുന്നു വെന്ന ചോദ്യം പലരും ഉന്നയിക്കാറുണ്ട്. ക്വർആനിലെ ഭൂമി പരന്നതാണെന്നും മുഹമ്മദ് നബി ﷺയു

ടെ കാലത്ത് ആളുകൾ ധരിച്ചിരുന്ന അബദ്ധം ക്യാർത്തനി
ലും കടന്നുകൂടിയിട്ടുണ്ടെന്നും ക്യാർത്തൻ ദൈവികമല്ലെ
ന്നതിന് അതുതന്നെ മതിയായ തെളിവുവെന്നും ചിലർ
ഘോഷിക്കാറുണ്ട്.

“ഭൂമിയെ നിങ്ങൾക്കുവേണ്ടി മെത്തയാക്കിയവൻ”
(ക്യാർത്തൻ 2:22)

“ഭൂമിയെ നാം നീട്ടിയിരിക്കുന്നു” (ക്യാർത്തൻ 15:19).

“അല്ലാഹു നിങ്ങൾക്ക് വേണ്ടി ഭൂമിയെ ഒരു വിരിപ്പാ
ക്കിയിരിക്കുന്നു” (ക്യാർത്തൻ 71:19).

എന്നീ വചനങ്ങൾക്ക് ചുറ്റുമാണ് വിമർശനങ്ങൾ കേ
ന്ദ്രീകരിച്ചിട്ടുള്ളത്.

എന്നാൽ വിശുദ്ധ ക്യാർത്തനിൽ ഭൂമിയെപ്പറ്റി അനേകം
സന്ദർഭങ്ങളിൽ വൈവിധ്യമാർന്ന വിശദീകരണങ്ങൾ നൽ
കിയിട്ടുള്ളതിന്റെ ചെറിയൊരു ഭാഗം മാത്രമാണ് ഈ വച
നങ്ങളെന്ന കാര്യം വിമർശകന്മാർ സൗകര്യപൂർവ്വം മറച്ചു
വെക്കുന്നു. ചില വചനങ്ങൾ നോക്കൂ:

“അവനാകുന്നു ഭൂമിയെ നിങ്ങൾക്ക് കീഴൊതുങ്ങു
ന്നതാക്കിയത്. അതിനാൽ അതിന്റെ ചുമലുകളിലൂടെ നി
ങ്ങൾ നടന്നുകൊള്ളുക” (ക്യാർത്തൻ 67:15).

“ഭൂമിയെ നാം തൊട്ടിലാക്കിത്തന്നില്ലേ?” (ക്യാർത്തൻ
78:6).

“അല്ലാഹുവാകുന്നു നിങ്ങൾക്ക് ഭൂമിയെ ഒരു ആവാ
സകേന്ദ്രവും ഉപരിഭാഗത്തെ ഒരു മേൽപുരയുമാക്കിത്ത
ന്നവൻ” (ക്യാർത്തൻ 40:64).

ഈ വചനങ്ങളെല്ലാം പരന്ന ഭൂമിയെയാണോ സൂചി

പ്പിക്കുന്നത്? തൊട്ടിൽ പരന്നതാണോ? കീഴൊതുക്കപ്പെട്ട തിന്റെ ചുമൽ എന്നപദപ്രയോഗം നിശ്ചേഷ്ടമായി ചത്തു കിടക്കുന്ന പരന്ന ഭൂമിയെ സൂചിപ്പിക്കുന്നതാണോ? ആണെന്ന് സാമാന്യബുദ്ധിയുള്ളവരാരും പറയുകയില്ല.

വിശുദ്ധ ക്യാർആനിൽ ഭൂമിയെയും ആകാശഗോളങ്ങളെയും സംബന്ധിച്ച് പരാമർശിച്ചിട്ടുള്ളത് അല്ലാഹുവിന്റെ അപാരമായ അനുഗ്രഹത്തിന്റെയും അതുല്യമായ കഴിവിന്റെയും തെളിവുകൾ ചൂണ്ടിക്കാണിക്കുന്നതിന്റെ ഭാഗമായിട്ടാണ്. എക്കാലത്തെയും മനുഷ്യർക്ക് അനുഭവവേദ്യമാകുന്നവിധത്തിൽ ഇത് വിവരിക്കുന്നതിനാണല്ലോ പ്രസക്തിയുള്ളത്. ഭൂമി ഒരു ഗോളമാണെങ്കിലും അതിന്റെ ആപേക്ഷികമായി പരന്ന പ്രതലത്തിന്റെ സൗകര്യങ്ങളും സൗഭാഗ്യങ്ങളുമാണല്ലോ മനുഷ്യർ കൂടുതലായി അനുഭവിക്കുന്നത്. കൃഷി ചെയ്യുന്നതും കെട്ടിടങ്ങൾ ഉണ്ടാക്കുന്നതും ഇരിക്കുന്നതും നടക്കുന്നതും കളിക്കുന്നതുമെല്ലാം ഭൂമിയുടെ പ്രതലത്തിന്റെ പരപ്പിലാണല്ലോ. മറ്റൊരുവിധത്തിൽ പറഞ്ഞാൽ അല്ലാഹു മനുഷ്യന് നൽകിയ അനുഗ്രഹങ്ങളിലധികവും ആപേക്ഷികമായി പരപ്പുള്ള ഭൂമിയിൽവെച്ചാണ് അവൻ അനുഭവിക്കുന്നത്. അതിനാൽ ഇക്കാര്യം മനുഷ്യനെ ഓർമ്മിപ്പിക്കുന്നതിന് വേണ്ടത്ര പ്രസക്തിയുണ്ട്.

ഭൂമിയുടെ ഗോളാകൃതിയുമായി ബന്ധപ്പെട്ട് എല്ലാവർക്കും അനുഭവവേദ്യമാകുന്ന കാര്യം രാവു പകലും മാറി മാറി വരുന്നതാണ്. ഇതുസംബന്ധിച്ച വിശുദ്ധ ക്യാർആനിലെ പരാമർശം ഗോളാകൃതിയെ സൂചിപ്പിക്കുന്ന വിധത്തിൽതന്നെയാകുന്നു.

“ആകാശങ്ങളെയും ഭൂമിയെയും അവൻ യാഥാർത്ഥ്യ

പുർവം സൃഷ്ടിച്ചിരിക്കുന്നു. രാത്രിയെ അവൻ പകലിന്മേൽ ചുറ്റിക്കുന്നു. പകലിനെ രാത്രിയിന്മേലും ചുറ്റിക്കുന്നു. സൂര്യനെയും ചന്ദ്രനെയും അവൻ നിയന്ത്രണവിധേയമാക്കുകയും ചെയ്തിരിക്കുന്നു. എല്ലാം നിശ്ചിതമായ പരിധിവരെ സഞ്ചരിക്കുന്നു. അറിയുക. അവനത്രെ പ്രതാപിയും ഏറെ പൊറുക്കുന്നവനും” (ക്യാർത്തൻ 39:5).

പ്രകാശവും ഇരുട്ടും ഒരു ഗോളത്തിന്മേൽ കറങ്ങിക്കൊണ്ടിരിക്കുന്ന ദൃശ്യമാണ് ഈ വചനത്തിൽ സൂചിപ്പിക്കപ്പെട്ടിരിക്കുന്നത്. ഭൂമി പരന്നതാണെന്ന സങ്കല്പമനുസരിച്ച് രാവും പകലും ചുറ്റിക്കറങ്ങിവരുക എന്നത് അചിന്ത്യമാണല്ലോ. ഉദയാസ്തമയങ്ങളെ സംബന്ധിച്ച വിശുദ്ധ ക്യാർത്തനിലെ പരാമർശങ്ങളും ഗോളാകൃതിയെ സൂചിപ്പിക്കുന്നതുതന്നെയാകുന്നു.

“ഉദയസ്ഥാനത്തിന്റെയും അസ്തമനസ്ഥാനത്തിന്റെയും നാമൻ. അവനല്ലാതെ യാതൊരു ദൈവവുമില്ല. അതിനാൽ ഭാരമേൽപ്പിക്കപ്പെടേണ്ടവനായി അവനെ നീ സ്വീകരിക്കുക” (ക്യാർത്തൻ 73:9).

“രണ്ട് ഉദയസ്ഥാനങ്ങളുടെയും രണ്ട് അസ്തമയസ്ഥാനങ്ങളുടെയും നാമൻ” (ക്യാർത്തൻ 55:17).

“എന്നാൽ (അനേകം) ഉദയസ്ഥാനങ്ങളുടെയും അസ്തമയസ്ഥാനങ്ങളുടെയും രക്ഷിതാവിന്റെ പേരിൽ ഞാൻ സത്യം ചെയ്ത് പറയുന്നു. അവരെക്കാൾ നല്ലവരെ പകരം കൊണ്ടുവരാൻ തീർച്ചയായും നാം കഴിവുള്ളവനാണെന്ന്” (ക്യാർത്തൻ 70:40).

ഒരു സ്ഥിരമായ സ്ഥാനത്തുനിന്ന് ഉദയവും അസ്തമനവും നിരീക്ഷിക്കുന്ന വ്യക്തിക്ക് തന്റെ സ്ഥാനത്തുനി

ന്ന് നിശ്ചിതദൂരമുള്ള ചക്രവാളങ്ങളാണ് ഉദയാസ്തമയ സ്ഥാനങ്ങളായി അനുഭവപ്പെടുന്നത്. എന്നാൽ രണ്ട് അർദ്ധഗോളങ്ങളിലെ രണ്ട് നിശ്ചിതസ്ഥാനങ്ങളിൽനിന്ന് നിരീക്ഷിക്കുന്ന വ്യക്തികൾക്ക് രണ്ടുവീതം ഉദയാസ്തമന സ്ഥാനങ്ങൾ ഉള്ളതായി അനുഭവപ്പെടുന്നു. ഭൂമിയുടെ വിവിധ ഭാഗങ്ങളിലെ വ്യത്യസ്ത സ്ഥാനങ്ങളിൽനിന്ന് അനേകം വ്യക്തികൾ നിരീക്ഷിക്കുന്നപക്ഷം അവർക്ക് അനേകം ഉദയാസ്തമനസ്ഥാനങ്ങൾ ഉള്ളതായി അനുഭവപ്പെടും. ഭൂമി പരന്നതാണെന്ന സങ്കല്പപ്രകാരം ഉദയാസ്തമനസ്ഥാനങ്ങളുടെ ഈ വിധത്തിലുള്ള വൈവിധ്യത്തിന് പ്രസക്തിയില്ലല്ലോ.

ഇനിയും പലരുടെയും സംശയങ്ങൾ അവശേഷിച്ചേക്കും. രണ്ടാംതരത്തിലെ പാഠപുസ്തകത്തിൽ പറയുന്ന അതേ ശൈലിയിൽ കുട്ടികളേ ഭൂമി ഉരുണ്ടതാകുന്നു എന്ന് പടച്ചവന് പറഞ്ഞുകൂടായിരുന്നോ എന്നായിരിക്കും ചിലരുടെ സംശയം. ഇന്നും ഒരു കടംകഥയായി തുടരുന്ന ഭൂഗർഭത്തെപ്പറ്റി കൃത്യമായ വിവരങ്ങൾ ക്വർആനിലൂടെ നൽകിക്കൂടെ എന്നും ചോദ്യമുയരാം. മനുഷ്യന് സ്വയം കണ്ടെത്താൻ കഴിയുന്ന ഭൗതികവിജ്ഞാനങ്ങൾ ജനമധ്യത്തിൽ എത്തിക്കുക എന്നതല്ല പ്രത്യുത ഭൗതികപാണ്ഡിത്യവും വിഭവശേഷിയും എല്ലാം ഉണ്ടായിട്ടും ധർമ്മികമായി അധഃപതിച്ച് പോകുന്ന മനുഷ്യർക്ക് നേർവഴി കാണിക്കുകയാണ് വിശുദ്ധ ക്വർആന്റെ ദൗത്യം എന്ന കാര്യം വിസ്മരിക്കാതെയാകണം ക്വർആനിക ദൃഷ്ടാന്തങ്ങളെ വിശകലനം ചെയ്യുന്നത്.

മുഴുവൻ നക്ഷത്രങ്ങൾക്കും ഗ്രഹങ്ങൾക്കും ഉപഗ്രഹങ്ങൾക്കും ഗോളാകൃതി നൽകിയ പ്രപഞ്ചനാഥനെ സം

ബന്ധിച്ചെടുത്തോളം ഭൂമിയുടെ ഗോളാകൃതി പ്രത്യേകം എടുത്തുപറയേണ്ട ഒരു വിഷയമല്ലല്ലോ. ഒരു ഖഗോളശാസ്ത്രജ്ഞനെ സംബന്ധിച്ചിടത്തോളവും ഭൂമിയുടെ ഗോളാകൃതി വിസ്തയാവഹമായ ഒരു പ്രതിഭാസമൊന്നുമല്ല. എന്നാൽ ഭൂമിയിൽ മാത്രം പ്രപഞ്ചനാഥൻ സംവിധാനിച്ച സവിശേഷ സൗകര്യങ്ങൾ എല്ലാവരുടെയും ചിന്തക്ക് വിഷയീഭവിക്കേണ്ടതാണ്. മനുഷ്യജീവിതം ആ സൗകര്യങ്ങളുടെ അഭാവത്തിൽ അസാധ്യമായിരിക്കും. അതുകൊണ്ടുതന്നെ അവ ഒരുക്കിത്തന്ന സ്രഷ്ടാവിന് മനുഷ്യൻ എത്ര നന്ദി രേഖപ്പെടുത്തിയാലും മതിയാകില്ല. ഈ രംഗത്താണ് കുർആൻ ഊന്നൽ നൽകുന്നത്.

ഭൂമിയുടെ സവിശേഷതകൾ

ഭൂമിയെ മറ്റ് ഗ്രഹങ്ങളിൽനിന്ന് വ്യത്യസ്തമാക്കി നിർത്തുന്ന സവിശേഷതകൾ എന്തൊക്കെയാണ്?

“സംരക്ഷിതമായ മേൽപ്പുര” (കുർആൻ 21:33) എന്ന് വിശുദ്ധ ഖുർആൻ വിശേഷിപ്പിക്കുന്ന അന്തരീക്ഷ മേലാപ്പ് മുഖേന ഭൂമിയിൽ ജീവിതം സംരക്ഷിക്കപ്പെട്ടിരിക്കുന്നുവെന്നതാണ് ഭൂമിയുടെ മൗലികമായ സവിശേഷതകളിലൊന്ന്. മറ്റ് ഗ്രഹങ്ങളിലോ ചന്ദ്രനിലോ അത്തരമൊരു സാഹചര്യമില്ല. പ്രാണവായുവിന്റെ അഭാവം, മാർകമായ വികിരണങ്ങൾ, ഉൽക്കകൾ എല്ലാം ചേർന്ന് മറ്റ് ഗ്രഹങ്ങളിൽ ജീവിതം അസാധ്യമാക്കുമ്പോൾ അനിതരമായ അന്തരീക്ഷമണ്ഡലം ബാഹ്യപ്രപഞ്ചത്തിൽനിന്ന് വരുന്ന വിപത്തുകളെ തടഞ്ഞുനിർത്തി ഭൂമിയെ സംരക്ഷിക്കുന്നു; പ്രാണവായു മുഖേന ജീവൻ നിലനിർത്തുന്നു.

Secrets of Space എന്ന ഗ്രന്ഥത്തിൽ Anthony feldman

പറയുന്നു:

The atmosphere performs two vital roles, It provides an ocean of air that enables living creatures to breath and it also acts as a shield against some of the worst hazards of space.

Although everyone can immediatly appreciate the importance of air to breath it is more difficult to imagine the canopy of atmosphere as an important roof of over people's heads. But at every moment the atmosphere is sheilding us from lethal radiation from the Sun.

“അന്തരീക്ഷത്തിന് നിർണായകമായ രണ്ട് ധർമ്മങ്ങൾ നിർവഹിക്കുന്നുണ്ട്. ജീവികളുടെ ശ്വാസോച്ഛ്വാസത്തിനായി അത് വായുവിന്റെ ഒരു സമുദ്രം തന്നെ ഒരുക്കുന്നു. അതിന് പുറമെ ബാഹ്യാകാശത്തിലെ ചില കൊടുംദുരന്തങ്ങളിൽനിന്ന് കാത്തുരക്ഷിക്കുന്ന ഒരു കവചമായും അത് പ്രവർത്തിക്കുന്നു.

“ശ്വസിക്കാനുള്ള വായുവിന്റെ പ്രാധാന്യം ഏതൊരാൾക്കും പെട്ടെന്ന് മനസിലാകുമെങ്കിലും ജനങ്ങളുടെ തലക്ക് മീതെ നിലകൊള്ളുന്ന അത്യന്തം പ്രാധാന്യമുള്ള ഒരു മേൽപ്പുര എന്ന നിലയിൽ അന്തരീക്ഷമേലാപ്പിനെ വിഭാവനം ചെയ്യാൻ പ്രയാസം തോന്നിയേക്കാം. എന്നാൽ ഓരോ നിമിഷത്തിലും സൂര്യനിൽനിന്നുള്ള മാരകമായ വികിരണങ്ങൾക്കെതിരെ അന്തരീക്ഷം നമുക്കൊരു കവചമായി വർത്തിക്കുന്നു”. (Secrets of Space-Aldus Books London P.O.86)

ഭൂമിയെന്ന മെത്ത

“ഭൂമിയെ നിങ്ങൾക്ക് മെത്തയാക്കിത്തന്നിരിക്കുന്നു” (കുർആൻ 2:22) എന്ന വചനത്തെയും ആധുനികനിഗമനങ്ങളുടെ വെളിച്ചത്തിലാണ് വിലയിരുത്തേണ്ടത്. മാതൃകമായ രശ്മികളേൽക്കാതെ, ഉൽക്കാനിപാതത്തെ ഭയപ്പെടാതെ, ഒരു ഓക്സിജൻ സിലിണ്ടർ കൂടെകൊണ്ടുപോകാതെ, ഭാരസന്തുലനം നിലനിർത്തിക്കൊണ്ട്, നിയന്ത്രിതമായ ഊഷ്മാവിൽ മലർന്നുകിടന്ന് ഒന്ന് വിശ്രമിക്കാനുള്ള പ്രകൃതിദത്തമായ മെത്ത സൗരയൂഥത്തിൽ ഭൂമുഖത്ത് മാത്രമാണുള്ളത്. ഭൂമി ജീവജാലങ്ങൾക്ക് വസതിയായും വിശ്രമസ്ഥലമായും സംവിധാനിക്കപ്പെട്ടപ്പോൾ എത്രമാത്രം കണിശമായ പരിസ്ഥിതി നിയന്ത്രണങ്ങൾ പാലിക്കപ്പെട്ടിട്ടുണ്ടെന്ന് ശാസ്ത്രം ഇപ്പോഴും വിലയിരുത്തിക്കൊണ്ടിരിക്കുകയാണ്.

വെള്ളം, വെള്ളം സർവ്വത്ര, പക്ഷേ.....

വായുപോലെ തന്നെ നമുക്ക് പരിചിതമാണ് വെള്ളവും. എന്നാൽ പ്രപഞ്ചത്തിലെ അതുല്യമായ യൗഗികളിലൊന്നാണ് വെള്ളം. നമ്മുടെ തലക്ക് മുകളിൽ മഴയായി ചൊരിയുന്ന, ജലാശയങ്ങളിൽ സംഭരിക്കാവുന്ന വെള്ളം ഇല്ലായിരുന്നെങ്കിൽ ഈ ഭൂമിയിൽ ജീവൻ നിലനിൽക്കില്ലായിരുന്നു. ദ്രവമായും ഖരമായും വാതകമായും മാറി ജീവജാലങ്ങളുടെ വിവിധ ആവശ്യങ്ങൾ നിറവേറ്റുന്ന കാലാവസ്ഥയെ ആകെ നിയന്ത്രിക്കുന്ന സ്വാഭാവിക വാതാനുകൂലത്തിന് സഹായിക്കുന്ന Water Cycle അഥവാ ജലചക്രം എങ്ങനെ നിയന്ത്രിക്കപ്പെടുന്നു? ഇന്നും ഉത്തരംകിട്ടാത്ത സമസ്യയാണ് കാലാവസ്ഥയുടെ ഗതിവിഗതികൾ.

“ഭൂമിയെ മനുഷ്യന്റെ കളിത്തൊട്ടിലാക്കുന്നതിൽ”
(ക്യാർത്തൻ 78:6)

മുഖ്യ പങ്കുവഹിക്കുന്ന ഒരു ഘടകമത്രെ വെള്ളം. അതിനെപ്പറ്റി വിശുദ്ധ ക്യാർത്തൻ പറയുന്നു:

“അല്ലാഹുവാണ് അവന്റെ കാര്യത്തിന്റെ മുന്നോടിയായി കാറ്റുകളെ അയക്കുന്നവൻ. ഒടുവിൽ ജലഭാരം തിങ്ങുന്ന മേഘത്തെ അവ വഹിക്കുമ്പോൾ മൃതപ്രായമായ ഒരു പ്രദേശത്തേക്ക് അതിനെ നാം നയിക്കുകയും അങ്ങനെ അതുമൂലം നാം വെള്ളം ചൊരിയുകയും എല്ലാത്തരം കായ്കനികളും നാം അതുമൂലം ഉൽപാദിപ്പിക്കുകയും ചെയ്യുന്നു. അപ്രകാരമാണ് മരിച്ചവരെയും നാം പുറത്തുകൊണ്ടുവരുന്നത്. നിങ്ങൾ സ്മരിക്കുന്നവരായെങ്കിൽ” (ക്യാർത്തൻ 7:57).

കാലവർഷക്കാറ്റ്, മഴ, നദികൾ, സമുദ്രങ്ങൾ ഇവയെല്ലാംകൊണ്ട് അനുഗ്രഹീതമായ ഒരേയൊരു ഗ്രഹം ഭൂമിയാണ്. ബൃഹസ്പതിയിൽ അന്തരീക്ഷമേ ഇല്ല. ശുക്രനിൽ അന്തരീക്ഷമുണ്ടെങ്കിലും അത് കാർബൺ, സൾഫർ ഓക്സൈഡുകളുടെ ഒരു മിശ്രിതം മാത്രമത്രെ. ചൊവ്വയുടെ അന്തരീക്ഷത്തിൽ ജലാംശമുണ്ടെങ്കിലും അവിടെയും ജലചക്രം രൂപംകൊണ്ടിട്ടില്ല. വ്യാഴത്തിൽ ഹൈഡ്രോസൾഫൈഡിന്റെയും അമോണിയം ക്രിസ്റ്റലുകളുടെയും ഹൈഡ്രജന്റെയും കൂടെ ഹിമകണങ്ങളുണ്ടെങ്കിലും മഴയും ജലാശയങ്ങളുമില്ല. ഹിമ കവചത്തിൽ പൊതിഞ്ഞുകിടക്കുന്ന യുറാനസിന്റെയും നെപ്റ്റ്യൂണിന്റെയും അന്തരീക്ഷത്തിൽ മീതെയ്നാണുള്ളത്.

കാറ്റിനെയും മഴയെയും ഭൂഗർഭജലത്തെയും പറ്റി വ്യ

കൃത്യമായ കാഴ്ചപ്പാട് സമീപനങ്ങളാണുകൾവരെ ശാസ്ത്രത്തിനുണ്ടായിരുന്നില്ല. കുർആന്റെ അവതരണകാലത്തെ അറബികൾക്ക് ശാസ്ത്രത്തിന്റെ ബാലപാഠങ്ങൾ പോലും അറിയുമായിരുന്നില്ല. ആ നിലക്ക് ഈ കാര്യങ്ങളെപ്പറ്റി ആധുനിക നിഗമനങ്ങളുമായി യോജിക്കുന്ന പ്രതിപാദനങ്ങളാണ് കുർആനിലുള്ളത് എന്ന കാര്യം കുർആന്റെ ദൈവികതക്ക് സാക്ഷ്യം വഹിക്കുന്നു. കാറ്റ്, കാർമേഘം, ഇടിയും മിന്നലും, മഴ, ഭൂഗർഭജലം ഇവയെ ഒരു ചാക്രികപ്രക്രിയയുടെ ഭാഗങ്ങളായി വിശുദ്ധ കുർആൻ അവതരിപ്പിക്കുന്നു.

ഭൂമിയിലെ പ്രത്യേക താപനിലയാണ് മറ്റൊരു നിർണായക ഘടകം. അന്യഗ്രഹങ്ങളിൽനിന്നുമാത്രമല്ല, ഭൂമിയുടെ ഉപഗ്രഹമായ ചന്ദ്രനിൽനിന്നുപോലും വ്യത്യസ്തമായി ഭൂമിയുടെ ഉപരിതലത്തിന് സന്തുലിതമായ ഊഷ്മാവ് നൽകപ്പെട്ടിരിക്കുന്നു. അന്തരീക്ഷത്തിലെയും ഭൂഗർഭത്തിലെയും സവിശേഷ സാഹചര്യങ്ങളാണ് ഇതിന് സഹായിക്കുന്നത്. തണുത്തുറയുകയോ ചൂട്ടെരിയുകയോ ചെയ്യാത്ത ഊഷ്മളമായ ഒരു മെത്തയത്രെ ഈ അർഥത്തിൽ ഭൂതലം. രാത്രികാലങ്ങളിൽ ചന്ദ്രോപരിതലത്തിലെ താപം ഗണ്യമായി കുറയുമ്പോൾ ഭൂമിയിൽ അങ്ങനെ സംഭവിക്കുന്നില്ല. ഭൂഗർഭതാപം ഉപരിതലത്തിലേക്ക് നേരിയ തോതിൽ സംക്രമിക്കുന്നതാണ് ഇതിന് കാരണം. പകൽ സമയത്ത് അന്തരീക്ഷപാളികൾ സൂര്യരശ്മികളെ അരിച്ചെടുത്ത് ശുദ്ധീകരിക്കുകയും മെരുക്കിയെടുത്ത് പാകപ്പെടുത്തുകയും ചെയ്യുന്നു.

സൂര്യനുമായുള്ള അകലത്തിൽ ഭൂമിയുടേതിൽനിന്നും

വളരെയൊന്നും ഭിന്നമല്ലാത്ത സ്ഥാനമാണ് ചന്ദ്രന്റേത്. പക്ഷേ, ചന്ദ്രോപരിതലം ഒരിക്കലും ജീവജാലങ്ങൾക്ക് മെത്തയൊരുക്കുകയില്ലെന്നാണ് എല്ലാ ശാസ്ത്രനിഗമനങ്ങളും ചൂണ്ടിക്കാണിക്കുന്നത്. വെള്ളമില്ലാത്ത, കാന്തവലയം ദുർബലമായ ചന്ദ്രോപഗ്രഹം താപനിലയിലും ഭൂമിയിൽ നിന്ന് വളരെ ഭിന്നമാണ്.

ചന്ദ്രന്റെ മധ്യരേഖാപ്രദേശത്ത് നട്ടുച്ചസമയത്തെ താപം ഏക ദേശം 134°Cയും അർദ്ധരാത്രിയിൽ -153°Cയും ആകുന്നു. അതെ പൊരിയുന്ന ഉച്ചയും തണുത്തുറയുന്ന രാത്രിയും. ടൈം അറ്റ്ലസ് രേഖപ്പെടുത്തുന്നത് കാണുക:

That the Earth and Moon are very different world is beyond doubt. But how they evolved so differently is still a matter for conjecture (Time Atlas 6th Edn. 1980)

“ഭൂമിയും ചന്ദ്രനും വളരെ വിഭിന്നമായ ലോകങ്ങളാകുന്നു എന്ന വസ്തുത സംശയാതീതമത്രെ. പക്ഷേ, ഇത്രയും വ്യത്യാസമുള്ളതായി അവ എങ്ങനെ പരിണമിച്ചു എന്ന വിഷയത്തെ പറ്റി ഇപ്പോഴും ഉറപ്പിക്കാനേ കഴിയൂ”.

പർവതങ്ങൾ ഭൂമിയുടെ ആണികൾ

“നാം ഭൂമിയെ തൊട്ടിലും പർവ്വതങ്ങളെ ആണികളുമാക്കിയില്ലേ?” (ക്വർആൻ 78:7)

പുരാതന അറബികൾക്കോ മറ്റ് ജനവിഭാഗങ്ങൾക്കോ പർവതങ്ങൾ ഭൂമിയുടെ ആണികളാണെന്ന ധാരണ ഉണ്ടായിരുന്നില്ല. അവരുടെ കൃതികളിലൊന്നും പർവതത്തെ പറ്റി അങ്ങനെയൊരു വീക്ഷണം കാണപ്പെടുന്നില്ല. അതു

കൊണ്ട് തന്നെ ഉപര്യുക്ത കുർആൻ സൂക്തത്തെ ശാസ്ത്രീയാടിസ്ഥാനമില്ലാത്ത ഒരു പ്രസ്താവമായി പലരും ചിത്രീകരിച്ചിട്ടുണ്ട്.

എന്നാൽ ഭൂഗർഭശാസ്ത്ര രംഗത്തെ ആധുനിക ഗവേഷണങ്ങൾ തെളിയിക്കുന്നത് പർവതങ്ങൾ ഭൂമിയെ സംബന്ധിച്ചിടത്തോളം ഏതർഥത്തിലും ആണികളാണെന്നാണ്.

ഭൂഗർഭശാസ്ത്രത്തിലെ ഒരു ആധികാരിക ഗ്രന്ഥത്തിൽ രേഖപ്പെടുത്തിയത് നോക്കുക:

The failure of certain earth quake waves to pass beneath huge granitic ranges and reduced attraction of gravity near such mountain masses suggest that those mountains reach down to considerable depths-having roots as it were, in the underlying basalt like an iceberg's their submerged part is greater than their exposed parts. The granitic zone under mountains may be as much as four times as thick as it is under plains.

(Geolog Richard M. pearl 3rd Edn 1966 published by Barnes & noble. Newyork)

“കനത്ത കരിമ്പാറകളുള്ള മേഖലകൾക്കിടയിലൂടെ ഭൂകമ്പ തരംഗങ്ങൾക്ക് കടന്നുപോകാൻ കഴിയുന്നില്ല എന്നതും അത്തരം പർവതഭാഗങ്ങൾക്കടുത്ത് ഗുരുത്വാകർഷണം കുറയുന്നുവെന്നതും സൂചിപ്പിക്കുന്നത് ആ പർവതങ്ങൾ ഗണ്യമായ അളവിൽ ഉള്ളിലേക്ക് ആണ്ടുകിടക്കുന്നുവെന്നാണ് അഥവാ അടിയിൽ സ്ഥിതിചെയ്യുന്ന ബസാൾട്ടിൽ ചെറ്റുമുട്ടുന്ന വേരുകൾ അവയ്ക്കുണ്ടെന്നാണ്. ഒരു ഐസ് ബർഗിന്റെ (ഹിമാനിയുടെ) പൊങ്ങിക്കാണുന്ന ഭാ

ഗത്തേക്കാൾ എത്രയോ വലുതായിരിക്കും മുങ്ങിക്കിടക്കുന്ന ഭാഗമെന്നപോലെ പർവതങ്ങൾക്ക് കീഴിലുള്ള കരിമ്പാറ മേഖല സമതലങ്ങൾക്ക് കീഴെയുള്ളതിന്റെ നാലിരട്ടിയോളം കനമുള്ളതായിരിക്കും”.

ഭൂമിയുടെ സന്തുലിതത്വത്തിൽ പർവതങ്ങൾക്കുള്ള പങ്കാണ് വിശുദ്ധ ക്യൂർആൻ ദൈവികദ്യുഷ്ടാന്തമെന്ന നിലയിൽ ചൂണ്ടിക്കാണിക്കുന്ന മറ്റൊരു കാര്യം. ഇന്നും അപക്വമതികളായ വിമർശകന്മാർ തള്ളിപ്പറയാറുള്ള ഈ ദൈവികദ്യുഷ്ടാന്തത്തെ സാക്ഷ്യപ്പെടുത്തുന്ന വിധത്തിലാണ് ആധുനിക ഗവേഷണങ്ങൾ നീങ്ങുന്നത്.

“ഭൂമിയിൽ നാം ഉറച്ചുനിൽക്കുന്ന പർവതങ്ങളുണ്ടാക്കിയിരിക്കുന്നു. ഭൂമി അവരെയും കൊണ്ട് നീങ്ങിപ്പോകാതിരിക്കാൻ” (ക്യൂർആൻ 21:31).

മറ്റ് അനേകം വാക്യങ്ങളിലും പർവതങ്ങൾ നൽകുന്ന സുസ്ഥിരത ക്യൂർആൻ ചൂണ്ടിക്കാണിക്കുന്നുണ്ട്.

ഭൂകമ്പതരംഗങ്ങളെയും ഭൂഭാഗഭ്രംശങ്ങളെയും ഭൂഗർഭ ചലനങ്ങളെയും പറ്റിയുള്ള ആധുനികപഠനങ്ങൾ വിശുദ്ധ ക്യൂർആനിന്റെ അവതരണകാലത്ത് ലോകത്തിന് അജ്ഞാതമായിരുന്ന ധാരാളം വസ്തുതകൾ വെളിച്ചത്ത് കൊണ്ടുവന്നിട്ടുണ്ട്. അവയിൽ പലതും പർവതങ്ങളെപ്പറ്റിയുള്ള ക്യൂർആനിക പരാമർശങ്ങളുടെ സത്യതയിലേക്ക് വിരൽ ചൂണ്ടുന്നതത്രെ.

ഭൂകമ്പതരംഗങ്ങളുടെ വേഗതയെ നിയന്ത്രിച്ചുകൊണ്ടും, ഭൂഗോളത്തിന്റെ ആന്തരികവും ബാഹ്യവുമായ ഘടന പരിരക്ഷിക്കുന്നതിൽ പർവതങ്ങൾ വഹിക്കുന്ന പങ്ക് ഭൂഗർഭശാസ്ത്രം ആധുനിക സാങ്കേതിക വിദ്യയുടെ സഹായ

ത്തോടെ ഇന്ന് സൂക്ഷ്മമായി വിലയിരുത്തിക്കൊണ്ടിരിക്കുകയാണ്. ദിവ്യദർശനത്തിന്റെ അഭാവത്തിൽ 1400 വർഷംമുമ്പ് ഒരു വ്യക്തിക്ക് ഈ വിഷയം പരാമർശിക്കാൻ കഴിയുമായിരുന്നില്ല.

ഭൂഗോളം ക്യൂർആനിൽ

ഗലീലിയോ ഗലീലിയാണ് ഭൂമി ഉരുണ്ടതാണെന്ന് പ്രസ്താവിച്ച ആദ്യവ്യക്തിയെന്നും അദ്ദേഹത്തിന് മുമ്പ് എല്ലാവരും ധരിച്ചിരുന്നത് ഭൂമി പരന്നതാണെന്നുമായിരുന്നുവെന്നും പലരും ഒഴുക്കൻമട്ടിൽ പറയാറുണ്ട്. ക്യൂർആനിൽ പരന്ന ഭൂമിയെപ്പറ്റിയാണ് പറഞ്ഞിട്ടുള്ളതെന്നും മുസ്ലിംകളൊക്കെ ഭൂമി പരന്നതാണെന്നായിരുന്നു ധരിച്ചിരുന്നതെന്നും ഇസ്ലാം വിരുദ്ധർ പറഞ്ഞുനടക്കാറുണ്ട്. ഇക്കൂട്ടർ വിശുദ്ധ ക്യൂർആനെപ്പറ്റിയും മുസ്ലിം ചരിത്രത്തെപ്പറ്റിയും അജ്ഞരാണെന്ന് മാത്രമല്ല, പൊതുവിജ്ഞാനത്തിൽപോലും പരിതാപകരമാംവിധം പിന്നോക്കമാണെന്നാണ് തെളിയിക്കുന്നത്.

സഹസ്രാബ്ദങ്ങൾക്ക് മുമ്പുതന്നെ ഈജിപ്റ്റുകാരും റോമാക്കാരും മറ്റും 365¹/₄ ദിവസമുള്ള സൗരവർഷം ഗണിച്ചിരുന്നുവെന്ന് ചരിത്രത്തിന്റെ ബാലപാഠമെങ്കിലും പഠിച്ചവർക്കൊക്കെ അറിയാം. കൂറെ പ്രാവശ്യം നൈൽ നദിയിൽ പരമാവധി വെള്ളം കയറുന്ന ദിവസങ്ങൾ നിരീക്ഷിച്ചിട്ട് അത്തരം രണ്ട് ദിവസങ്ങൾ തമ്മിലുള്ള അകലം കണക്കാക്കി അതിന്റെ ശരാശരി ഗണിച്ചിട്ടാണ് 365¹/₄ എന്ന ഉത്തരം കിട്ടിയതെന്ന് ഭൗതികവാദിയായ ഒരു നരവംശ ശാസ്ത്രജ്ഞൻ രേഖപ്പെടുത്തിക്കണ്ടു. ജൂലിയൻ കലണ്ടർ രൂപംകൊണ്ടത് എവിടെ വെള്ളം കയറിയതിന്റെ ക

ണക്കുന്നോക്കിയിട്ടാണെന്ന് ആരും എവിടെയും എഴുതി കണ്ടില്ല. ഭൂമി സൂര്യൻ ചുറ്റും ഒരു പ്രദക്ഷിണം പൂർത്തിയാക്കാതെക്കൂന്ന സമയത്തിന് തുല്യമായ ഒരുവർഷം കണിശമായി ഗണിച്ചവർ പായ പോലെയോ പപ്പടം പോലെയോ ഉള്ള ഭൂമിയെ മനസിൽ കണ്ടുകൊണ്ടാണ് അങ്ങനെ ചെയ്തതെന്ന് വാദിക്കാൻ നിഷ്പക്ഷമതികൾക്ക് സാധ്യമല്ല. ഗലീലിയോ പിറക്കുന്നതിന് നൂറ്റാണ്ടുകൾക്ക് മുമ്പുതന്നെ മുസ്ലിംശാസ്ത്രജ്ഞന്മാരും മതപണ്ഡിതന്മാരും ഭൂമിയുടെ ഗോളാകൃതിയെപ്പറ്റി രേഖപ്പെടുത്തിയിട്ടുണ്ട്.

Any how, the fact of the earth being a sphere of very small dimensions in comparison to the size of the universe was accepted without a position by every Arabian Scholar, and the very first scientific work undertaken after the rise of Astronomy among them was a determination of the size of the earth. It was carried out by order of Khalif Al-Mamoon in the plane Palmyra according to the account given by Ibn Junus that the length of a degree was measured by two observers between Wamia and Tadmoor and by two others in another locality we are not told where. The first measure given a degree equal to 57, and second one equal to 56.25 Arabian miles of 4000 black cubits, and the approximate mean $365^2/3$ miles was adopted as the final research. The circumference of the earth being 20400 miles and the diameter 6500 miles.

(A History of Astronomy from Thales to Kepler by Ile Dreyar. 2nd Edn. Dover Publication, New York)

“പ്രപഞ്ചവുമായി തുലനം ചെയ്യുമ്പോൾ വളരെ ചെറി

യ പരിമാണം മാത്രമുള്ള ഒരു ഗോളമാണ് ഭൂമിയെന്ന വസ്തുത ഏതോ വിധത്തിൽ അറേബ്യൻ പണ്ഡിതന്മാർക്കിടയിൽ അനിഷേധ്യമായ സ്വീകാര്യത നേടിക്കഴിഞ്ഞിരുന്നു. അവർക്കിടയിൽ ജ്യോതിശാസ്ത്രത്തിന്റെ ഉദ്ഗതിയെതുടർന്ന് ആദ്യമായി നടത്തപ്പെട്ട ശാസ്ത്രീയ സംരംഭം ഭൂമിയുടെ വലിപ്പം നിർണയിക്കുകയായിരുന്നു. പാൽമിറാ സമതലത്തിൽ ഖലീഫാ മാമൂന്റെ ഉത്തരവ് പ്രകാരമാണ് അത് നടന്നത്. ഇബ്നുയൂനുസ് നൽകിയിട്ടുള്ള വിവരങ്ങളനുസരിച്ച് അന്ന് നാല് നിരീക്ഷകന്മാർ ചേർന്ന് ഒരു ഡിഗ്രിയുടെ ദൈർഘ്യം അളക്കുകയാണ് ചെയ്തത്. രണ്ടുപേർ വാമിയ്ക്കും തദ്മൂറിനും ഇടക്കും, മറ്റ് രണ്ടുപേർ രേഖപ്പെടുത്തപ്പെട്ടിട്ടില്ലാത്ത മറ്റൊരു മേഖലയിലുമാണ് അളവുകളെടുത്തത്. ആദ്യം കിട്ടിയ അളവനുസരിച്ച് ഒരു ഡിഗ്രി 57 അറേബ്യൻ നാഴികക്ക് തുല്യമായിരുന്നു. രണ്ടാമത് കിട്ടിയ അളവനുസരിച്ച് 56.25നാഴികയും. 4000 മുഴമത്രെ ഒരു അറേബ്യൻ നാഴിക. അന്തിമ വിശകലനത്തിൽ രണ്ട് അളവുകളുടെയും കൂടി ഏകദേശ ശരാശരി 365¹/₃ നാഴിക ഒരു ഡിഗ്രിയുടെ ദൈർഘ്യമായി അംഗീകരിക്കപ്പെടുന്നു. അങ്ങനെ ഭൂമിയുടെ ചുറ്റളവ് 20400 നാഴികയായും വ്യാസം 6500 നാഴികയായും ഗണിക്കപ്പെട്ടു” (ജ്യോതിശാസ്ത്ര ചരിത്രം തെയ്ൽസ് മുതൽ കെപ്ലർ വരെ).

ഭൂമിയെ ഒരു ഗോളമായി കണ്ടുകൊണ്ട് ഇസ്ലാമിന്റെ പ്രഭാവ കാലത്ത് (കോപ്പർ നിക്കസും ഗലീലിയോയും ജനിക്കുന്നതിന് നൂറ്റാണ്ടുകൾക്ക് മുമ്പ്) നടത്തപ്പെട്ട നിരീക്ഷണ ഗവേഷണങ്ങളുടെ ചെറിയൊരംശം മാത്രമാണ് ഈ ഉദ്ധരണിയിൽ ചൂണ്ടിക്കാണിക്കപ്പെട്ടത്. വിശുദ്ധ കുർആനിന്റെ ദൈവികതയിൽ പൂർണ്ണമായി വിശ്വാസമർപ്പിച്ചിരു

നവർ തന്നെയായിരുന്നു ഈ ഗവേഷണങ്ങളിലേർപ്പെട്ടിരുന്നത്. ഭൂമി ഗോളാകൃതിയായിരിക്കുക എന്നത് ക്വർആൻ വിശുദ്ധമാണെന്ന് അവരോ അവരുടെ സമകാലികരായ മുസ്ലിം പണ്ഡിതന്മാരോ നിരൂപിക്കുകപോലും ചെയ്തിട്ടില്ല.

തന്നെയുമല്ല സൂര്യചന്ദ്രന്മാരെയും രാപ്പകലുകളെയും പറ്റി പ്രതിപാദിക്കുന്ന സന്ദർഭങ്ങളിൽ വിശുദ്ധ ക്വർആൻ സീകരിച്ചിട്ടുള്ള ശൈലി വ്യക്തമായും ഗോളാകൃതിയെ കുറിക്കുന്നതാണെന്ന കാര്യത്തിൽ മുസ്ലിം സമുദായത്തിലെ പ്രമുഖ പണ്ഡിതന്മാർക്ക് തർക്കമില്ലെന്ന് മാസപ്പിറവിയെപ്പറ്റിയുള്ള ഒരു ലഘുകൃതിയിൽ ശൈഖുൽ ഇസ്ലാം ഇബ്നുതൈമിയ്യ് സ്പഷ്ടമാക്കിയിട്ടുണ്ട്. പ്രമുഖ ക്വർആൻ വ്യാഖ്യാതാവായ ഇമാം റാസിയ്യും ഇക്കാര്യം അസന്നിഗ്ദ്ധമായി തുറന്ന് പറഞ്ഞിട്ടുണ്ട്. ഇബ്നുതൈമിയ്യ്യും ഇമാം റാസിയ്യും നവോത്ഥാനകാലത്തിന് എത്രയോ മുമ്പ് ഇസ്ലാമിക വിജ്ഞാനീയങ്ങളുടെ വെളിച്ചത്തിൽ കാര്യങ്ങൾ നോക്കിക്കണ്ട പണ്ഡിതന്മാരത്രെ.

വിശുദ്ധ ക്വർആനിന്റെ അമാനുഷികതക്കുള്ള ഓരോ തെളിവും അപഗ്രഥിച്ച് ഈ ലഘുകൃതി വലിച്ചുനീട്ടാനുദ്ദേശിക്കുന്നില്ല.

മനുഷ്യരേപ്പറ്റിയും പ്രപഞ്ചത്തെപ്പറ്റിയും മനുഷ്യന്റെ പതനത്തിനും ഉൽകർഷത്തിനും നിദാനമായ മൗലിക വസ്തുതകളെപ്പറ്റിയും വിശുദ്ധ ക്വർആൻ അവതരിപ്പിക്കുന്ന ആശയങ്ങൾ കേവലം ഒരു മനുഷ്യന്റെ ചിന്തകളായിരുന്നുവെങ്കിൽ അവ ഒരിക്കലും നിത്യസത്യങ്ങളാകുമായിരുന്നില്ല. കാലദേശങ്ങളുടെ അതിർവരമ്പുകൾക്കപ്പുറത്തേ

ക്ക് അവ നീണ്ടുനിൽക്കുമായിരുന്നില്ല. ഈ വസ്തുത സുതരാം വ്യക്തമാക്കുന്നതത്രെ മുകളിൽ പരാമർശിക്കപ്പെട്ട തെളിവുകൾ.

വായനക്കാരോട്,

മനുഷ്യൻ സത്യം സ്വീകരിക്കണമെന്ന് നിർബന്ധമില്ല. പക്ഷേ, സത്യം എന്താണെന്ന് കണ്ടുപിടിക്കാനുള്ള താൽപര്യമില്ലായ്മ മനുഷ്യാസ്തിത്വത്തിനനുതന്നെ അപമാനമാണ്. അതിനെ നിഷേധിക്കാൻ ശാശ്വത നരകത്തിലെത്തുന്ന പാതകമാണ്.

ദൈവം മനുഷ്യന് വിവേചിക്കാനുള്ള കഴിവ് നൽകിയതിനാൽ മനുഷ്യൻ വസ്തുനിഷ്ഠമായി വിവേചിക്കുമെന്ന് പ്രതീക്ഷിക്കുന്നുവെന്നാണ് ഇസ്ലാം പഠിപ്പിക്കുന്നത്. ചിന്തിക്കുക, ചോദ്യം ചെയ്യുക, വീണ്ടും ചിന്തിക്കുക.

ഇസ്ലാമിന്റെ ഏതെങ്കിലും ഒരു അധ്യാപനം വളരെയധികം സ്വീകരിക്കുവാൻ ആരും താങ്കളെ നിർബന്ധിക്കുകയില്ല. ഇസ്ലാം മനുഷ്യന് സ്വമേധയാ ചിന്തിച്ച് തെരഞ്ഞെടുക്കുവാനുള്ള സ്വാതന്ത്ര്യം അനുവദിക്കുന്നു. ഇസ്ലാമിനെ പറ്റി താങ്കളുടെ അറിവ് സമഗ്രമാണോ എന്ന് സ്വയം പരിശോധിക്കുക. ഉള്ള അറിവ് അമൂസ്ലിം മൂലങ്ങളിൽനിന്നും ലഭിച്ചതാണോ എന്നും. അത്തരം മൂലങ്ങൾ ഒരുപക്ഷേ, ഇസ്ലാമിനെ സംബന്ധിച്ച ഭാഗികദൃശ്യങ്ങളിൽനിന്ന് രൂപപ്പെട്ടതും വസ്തുനിഷ്ഠവും ക്രമവുമായ പരിശോധനക്ക് വിധേയമാക്കാത്തവയും ആകാനിടയുള്ളവയാണോ എന്നും പരിശോധിക്കുക.

ഒരു പഥ്യാഹാരം അത് രുചിച്ചുനോക്കാത്തവരിൽനിന്നുള്ള കേട്ടുകേൾവിയുടെ അടിസ്ഥാനത്തിൽ സ്വാദിഷ്ട

മാനോ എന്ന് തീരുമാനിക്കുന്നത് ന്യായയുക്തമാണോ? അല്ലല്ലോ. അതുപോലെ ഇസ്‌ലാമിനെ സംബന്ധിച്ച് താങ്കൾ ഒരു അഭിപ്രായം രൂപപ്പെടുത്തുന്നത് വിശ്വസ്തമായ മൂലങ്ങളിൽ നിന്നായിരിക്കണം. അത് രൂപപ്പെടുത്താനോ കൈമാത്രമല്ല അത് ദഹിക്കുകയും വേണം, താങ്കൾ ഒരു അഭിപ്രായം രൂപപ്പെടുത്തുന്നതിന് മുമ്പ്. അതായിരിക്കും ഇസ്‌ലാമിനോടുള്ള ബുദ്ധിമാന്റെ സമീപനം.

താങ്കൾതന്നെ അടുത്തപടി തെരഞ്ഞെടുക്കുക. തെരഞ്ഞെടുക്കുവാനുള്ള താങ്കളുടെ സ്വാതന്ത്ര്യവും, ദൈവം നൽകിയ താങ്കളുടെ ചിന്താശക്തിയും ചേരുന്നതും ഉപയോഗിക്കുവാനുള്ള സ്വാതന്ത്ര്യവും ആദരിക്കപ്പെടുമെന്ന് ഇസ്‌ലാം നിരന്തരം താങ്കൾക്ക് ഉറപ്പ് തരുന്നതുവെന്നത് താങ്കളെ സഹായിക്കും. എല്ലാമനുഷ്യർക്കും ഈ സ്വാതന്ത്ര്യവാങ്മുഖ്യമുണ്ട്. മറ്റൊരാൾക്കും അത് താങ്കളിൽനിന്ന് എടുത്തുകളയാൻ അധികാരമില്ല. സത്യത്തിലേക്കുള്ള താങ്കളുടെ ബുദ്ധിപരമായ യാത്ര സുഖപ്രദമാക്കട്ടെ എന്നും താങ്കൾക്ക് ലോകസ്രഷ്ടാവ് സത്യം സ്വീകരിക്കാനുള്ള കൈൽപ്പ് നൽകട്ടെ എന്നും ഞങ്ങൾ ആശംസിക്കുന്നു.

താങ്കൾക്ക് ഇസ്‌ലാമിനെ സംബന്ധിച്ച് വസ്തുനിഷ്ടമായി പഠിക്കണമെന്ന് ആഗ്രഹമുണ്ടെങ്കിൽ നിച്ച് ഓഫ് ട്രത്തിനെ സമീപിക്കുക.

സത്യത്തിന്റെ വിളക്കുമാടം

മുഴുവൻ മനുഷ്യരുടെയും നന്മക്കും
ഇഹലോകത്തെയും പരലോകത്തെയും വിജയത്തിനുമായി
പ്രപഞ്ചനാഥൻ നൽകിയ സന്ദേശമാണ് ഇസ്‌ലാം.
ഇത് പിന്തുടരേണ്ടത് മനുഷ്യരുടെ ബാധ്യതയാണ്.
രക്ഷയിലേക്കും സമാധാനത്തിലേക്കും
ശാന്തിയിലേക്കുമാണത് ക്ഷണിക്കുന്നത്.
പരലോക വിജയമാണതിന്റെ ലക്ഷ്യം.
അതിനായി,
ഏകനായ അല്ലാഹുവെ മാത്രം ആരാധിക്കുക
അവൻ മുഹമ്മദ് നബി ﷺ യിലൂടെ നൽകിയ സന്ദേശം
പിന്തുടരുക.
ഈ സത്യത്തിലേക്ക് എല്ലാവരെയും ക്ഷണിക്കുന്നു.
ബന്ധപ്പെടുക:

NICHE OF TRUTH

P.B. NO: 832, Poothole, Thrissur-4.

Tel: 9746547777

Email: dawa@nicheoftruth.org

www.nicheoftruth.org
